

عالمی مجلس تحفظ ختم نبوت پاکستان

صحابیات کا
بے تدبیر

ہفت روزہ
ختم نبوت

INTERNATIONAL
URDU WEEKLY

KHATM-E-NUBUWWAT

KARACHI
PAKISTAN

شمارہ: ۶۰

جلد: ۲۵

۱۶ تا ۹ / محرم الحرام ۱۴۳۶ھ مطابق ۱۵ تا ۸ / فروری ۲۰۱۵ء

علماء دینی
کا منصب

میرزا قادیانی
اپنے افتوالے کی روشنی میں

اسراف اور فضول خرچی

جرم و سزا



شہید اسلام حضرت مولانا محمد یوسف لدھیانوی رحمہ اللہ

آپ کے مسائل

سورج نکلنے کے کتنی دیر بعد شروع ہوتا ہے؟

ج:..... سورج نکلنے کے بعد جب تک دھوپ زرد رہے نماز مکروہ ہے اور دھوپ کی زردی کا وقت مختلف موسموں میں کم و بیش ہو سکتا ہے عام موسموں میں پندرہ بیس منٹ میں (زردی) ختم ہوتی ہے اس لئے اتنا وقفہ ضروری ہے۔ جو لوگ پانچ منٹ بعد نماز شروع کر دیتے ہیں وہ غلط کرتے ہیں۔ البتہ بعض موسموں میں دس منٹ بعد زردی ختم ہو جاتی ہے۔ پس اصل مدار زردی کے ختم ہونے پر ہے۔

توفیق کی دعا مانگنے کی حقیقت:

س:..... توفیق کی تشریح فرمادیجئے؟ دعاؤں میں اکثر خدا سے دعا کی جاتی ہے کہ فلاں کام کرنے کی توفیق دے مثال کے طور پر ایک شخص یہ دعا کرتا ہے کہ اللہ مجھے نماز پڑھنے کی توفیق دے، مگر وہ صرف دعائیہ پراکتفا کرتا ہے اور دوسروں سے یہ کہتا ہے کہ جب مجھے توفیق ہوگی تب میں نماز شروع کروں گا اس سلسلے میں وضاحت فرمادیجئے تاکہ ہمارے بھائیوں کی آنکھوں پر پڑا ہوا توفیق کا پردہ اتر جائے۔

ج:..... توفیق کے معنی ہیں کسی کا خیر کے اسباب من جانب اللہ مہیا ہو جانا جس شخص کو اللہ تعالیٰ نے تندرستی عطا فرما رکھی ہے اور نماز پڑھنے سے کوئی مانع اس کے لئے موجود نہیں اس کے باوجود وہ نماز نہیں پڑھتا بلکہ صرف توفیق کی دعا کرتا ہے وہ درحقیقت سچے دل سے دعا نہیں کرتا بلکہ نعوذ باللہ دعا کا مذاق اڑاتا ہے اور نہ اگر وہ واقعی اخلاص سے دعا کرتا تو کوئی وجہ نہ تھی کہ وہ نماز سے محروم رہتا۔

ایک مسجد کو آباد کرنے کیلئے دوسری مسجد کو شہید کرنا:

س:..... ایک قدیم مسجد جو چاروں طرف سے درختوں باغات سے ڈھکی ہوئی ہے علاقہ انتہائی گرم گرمی کا قابل برداشت حتیٰ کہ مقتدیوں نے کہا کہ ہم گرمی میں نماز پڑھنے نہیں آئیں گے مسجد کی طرف سے بڑھائی بھی نہیں جاسکتی تو کیا سو قدم کے فاصلہ پر مسجد ٹانی کا بنانا جائز ہے یا نہیں؟ اگر جائز ہے تو ظاہر ہے دونوں مسجدوں میں جماعت نہیں ہو سکتی تو پھر قدیم مسجد کو منہدم کر دیں یا بند کر دیں؟

ج:..... ایک مسجد کا دوسری مسجد کے لئے انہدام قصداً جائز نہیں ہے البتہ دوسری مسجد مذکورہ بالا ضرورت کے تحت بنا سکتے ہیں لیکن اس کو آباد کرنے کے لئے پہلی مسجد کو منہدم نہیں کیا جاسکتا۔

صبح صادق سے طلوع آفتاب تک نفل نماز ممنوع:

س:..... نماز فجر کی دو رکعت سنت ادا کرنے کے بعد اگر جماعت میں کچھ یا زیادہ وقت باقی ہو تو کچھ لوگ مسجد میں نوافل وغیرہ جن کی تعداد مقرر نہیں صرف پورا ہونے تک ادا کرتے ہوئے نظر آتے ہیں۔ کیا فجر کی نماز کی سنت اور فرض کے درمیان دیگر نفل نمازوں کی ادا نیکی کا یہ طریقہ صحیح ہے؟

ج:..... صبح صادق کے بعد فجر کی سنتوں کے علاوہ اور نفل پڑھنا ممنوع ہے۔ قضا نماز پڑھ سکتے ہیں مگر وہ بھی لوگوں کے سامنے نہ پڑھیں۔

نماز اشراق کا وقت کب شروع ہوتا ہے:

س:..... ہماری مسجد میں اکثر اشراق کی نماز کے وقت پر جھگڑا ہوتا ہے بعض حضرات سورج نکلنے کے پانچ منٹ بعد نماز پڑھ لیتے ہیں جبکہ بعض اعتراض کرتے ہیں ان کا کہنا ہے کہ پورا سورج پندرہ منٹ بعد نکلتا ہے اس لئے پورے پندرہ منٹ بعد نماز کا وقت ہوتا ہے آپ فرمائیں کہ اشراق کی نماز کا وقت

بیاد

امیر شریعت مولانا سید عطاء اللہ شاہ بخاری
 خطیب پاکستان قاضی احسان احمد شجاع آبادی
 مجدد اسلام حضرت مولانا محمد علی جالندہری
 مناظر اسلام حضرت مولانا لال حسین اختر
 محدث العصر مولانا سید محمد یوسف بنوری
 فاتح قادیان حضرت اقدس مولانا محمد حیات
 مجدد ختم نبوت حضرت مولانا تاج محمد
 حضرت مولانا محمد شریف جالندہری
 جانشین حضرت بنوری حضرت مولانا مفتی احمد الرحمن
 مہجد اسلام حضرت مولانا محمد یوسف لدھیانوی
 مبلغ اسلام حضرت مولانا عبدالرحیم اشعر
 مہجد ختم نبوت مفتی محمد جمیل خان



ختم نبوت

جلد 25 شماره 6 / 1429 / محرم الحرام 1429 / مطابق 1538 / فروری 2006ء

مدیریت

حضرت مولانا خواجہ غفران محمد صاحب برکاتہم
 حضرت مولانا سید فیاض الحسنی صاحب برکاتہم

مدیر

نائب مدیر

مدیر

مولانا محمد شریف

مولانا محمد شریف

مولانا محمد شریف

مجلس ادارت

- مولانا ڈاکٹر عبدالرزاق اسکندر
- صاحب زادہ طارق محمود
- مولانا سعید احمد جلالپوری
- مولانا بشیر احمد
- علامہ احمد میاں حمادی
- مولانا محمد اسماعیل شجاع آبادی
- صاحب زادہ مولانا عزیز احمد
- مولانا قاضی احسان احمد

- چشم علی حبیب ایڈووکیٹ
- محمد انور رانا
- محمد اشرف علی
- منظور احمد منیو ایڈووکیٹ
- محمد رفیق
- محمد فیصل عرفان

زر تعاون بیرون ملک: امریکہ، کینیڈا، آسٹریلیا: 90 ڈالر۔
 یورپ، افریقہ: 50 ڈالر۔ سعودی عرب، متحدہ عرب امارات،
 بھارت، مشرق وسطی، ایشیائی ممالک: 100 امریکی ڈالر
 زر تعاون اندرون ملک: فی شمارہ: 5 روپے۔ ششماہی: 15 روپے۔ سالانہ: 350 روپے
 چیک۔ ڈرافٹ بنام ہفت روزہ ختم نبوت۔ اکاؤنٹ نمبر: 8-363 اور
 اکاؤنٹ نمبر: 2-927 لاٹین بینک بنوری ٹاؤن برانچ کراچی پاکستان ارسال کریں

اس شہادے میں

- | | | |
|----|----------------------------------|--------------------------------------|
| 4 | (اداریہ) | ادائیگی کا جرأت مندانہ موقف |
| 6 | (مولانا سید رابع حسنی ندوی) | صحابیات کا بلند کردار |
| 9 | (مولانا سید ابوالحسن علی ندوی) | علمائے دین کا منصب |
| 13 | (حضرت مولانا اشرف علی تھانوی) | اسراف اور فضول خرچی |
| 15 | (حضرت علامہ سید محمد یوسف بنوری) | جرم و سزا |
| 17 | (ڈاکٹر سید راشد علی) | مرزا قادیانی کے مالی معاملات |
| 20 | (مولانا حبیب الرحمن اختر) | ملاقات اور مجلس کے آداب |
| 23 | (الشیخ محمد بن مہد اللہ اسمیل) | مرزا قادیانی اپنے اقوال کی روشنی میں |

رابطہ دفتر: جامع مسجد باب الرحمت (ٹرسٹ)

انیمالہ جناح روڈ کراچی۔ فون: 2800330-2800331

Jama Masjid Bab-ur-Rehmat (Trust)

Old Numaish M.A. Jinnah Road, Karachi.

Ph: 2780337 Fax: 2780340

لندن آفس:

35, Stockwell Green,

London, SW9 9HZ U.K.

Ph: 0207-737-8199

مرکزی دفتر: حضوری باغ روڈ، ملتان

فون: 4583486-4514122

Hazori Bagh Road, Multan

Ph: 4583486-4514122 Fax: 4542277

ناشر: عزیز الرحمن جالندہری

طابع: سید شاہ حسین

مطبع: انصار پرنٹنگ پریس

مقام اشاعت: جامع مسجد باب الرحمت

انیمالہ جناح روڈ کراچی

بسم اللہ الرحمن الرحیم

اوائی سی کا جرأت مندانہ موقف

اسلامی ممالک کی تنظیم اوائی سی (آرگنائزیشن آف اسلامک کانفرنس) نے ڈنمارک کے اخبار میں توہین رسالت پر مشتمل کارٹون کی اشاعت کے خلاف جرأت مندانہ موقف اختیار کرتے ہوئے ڈنمارک کو تنقید کا نشانہ بناتے ہوئے اس سے غیر مشروط معافی کا مطالبہ کیا ہے اور ڈنمارک اور ناروے کی حکومتوں کی جانب سے یہ کارٹون شائع کرنے والے اخبارات کے دفاع کو افسوسناک قرار دیا ہے۔ اس سلسلہ میں درج ذیل خبر اخبارات میں شائع ہوئی:

”اوائی سی کا ڈنمارک سے غیر مشروط معافی کا مطالبہ

کویت کی جانب سے ڈیش سفیر کی طلبی کا فیصلہ ایران کا ڈنمارک اور ناروے کے وزراء خارجہ کو احتجاجی خط

ڈنمارک کی کینی کا مسلمانوں کی جانب سے بائیکاٹ ختم کرانے کے لئے مشرق وسطیٰ کے اخبارات میں اشتہارات

کویت شئی (جنگ نیوز ایجنسیاں) اسلامی کانفرنس تنظیم (اوائی سی) نے حضرت محمد صلی اللہ علیہ وسلم کے اہانت آمیز کارٹون کی اشاعت کی واضح انداز

میں مذمت نہ کرنے پر ڈنمارک کو تنقید کا نشانہ بناتے ہوئے غیر مشروط معافی کا مطالبہ کیا ہے۔ اوائی سی کے سیکریٹری جنرل اکل الدین اوغلو نے ہفتے کو ایک

بیان میں کہا کہ ڈنمارک اور ناروے کی حکومت کا مسلمانوں کے جذبات کا احترام کے بجائے کارٹون شائع کرنے والے اخبارات کا دفاع افسوسناک ہے۔

انہوں نے مسلمانوں سے اپیل کی کہ وہ اس افسوسناک واقعے کے خلاف پُر امن احتجاج کا راستہ اختیار کریں۔ کویت نے ڈنمارک کے اخبار میں پیغمبر اسلام

ﷺ کے تخیلاتی خاکہ پر مبنی تصاویر چھپنے کے اقدام کو گھٹیا نوعیت کی نسل پرستی قرار دیتے ہوئے ڈیش سفیر کو طلب کرنے کا فیصلہ کیا ہے۔ وزارت خارجہ کے ایک

اعلیٰ عہدیدار کے مطابق کویت اس اشاعت کی شدید اور پُر زور مذمت کرتا ہے۔..... ادھر ڈنمارک کی کینی آ رلانے مسلمانوں کی طرف سے اپنی اشیاء کا

بائیکاٹ ختم کروانے کے لئے مشرق وسطیٰ کے اخبارات میں اشتہارات دیئے ہیں۔ بی بی سی کے مطابق ڈنمارک کے اخبار میں چند ماہ قبل اشتہار میں پیغمبر

اسلام کا خیالی خاکہ چھپنے کے بعد سے مشرق وسطیٰ میں ڈنمارک کی مصنوعات کی فروخت میں کمی ہوئی ہے۔“ (روزنامہ جنگ کراچی، مورخہ ۲۹/جنوری ۲۰۰۶ء)

مذکورہ کارٹون کی اخبارات میں اشاعت جس قدر اندوہناک ہے اس پر ڈنمارک اور ناروے کی حکومتوں کی جانب سے ڈھٹائی کے ساتھ ان اخبارات کا

دفاع اسی قدر افسوسناک ہے یہ سراسر چوری اور سینزوری کا مصداق ہے۔ ہونا تو یہ چاہئے تھا کہ ڈنمارک کی حکومت اس سلسلہ میں از خود اقدامات اٹھاتی اور ایسے

عناصر کا قلع قمع کرتی جو محسن انسانیت صلی اللہ علیہ وسلم کی ذات پر ریک حملے کر رہے ہیں لیکن اس کے برعکس ڈنمارک اور ناروے کی حکومتیں ان گستاخان رسول کی

سرپرستی کر رہی ہیں۔ شاید انہیں پرویز شاہ ایران کا حشر یاد نہیں! پرویز ان وقت یہ بھول رہے ہیں کہ اللہ تعالیٰ نے اپنی پاک ذات کی توہین کرنے والی حکومتِ نمرود و

فرعون کو تو ڈھیل دی لیکن سرکارِ دو عالم صلی اللہ علیہ وسلم کی ذاتِ عالی کی توہین کرنے والی ایران کی پرویزی حکومت کو کوئی ڈھیل نہیں دی بلکہ پرویز کو خود اس کے بیٹے

کے ہاتھوں کیفرِ کردار تک پہنچایا۔ ڈنمارک اور ناروے کی حکومتیں اس سے سبق حاصل کریں اگر وہ اپنی حکومتوں کے استحکام کی خواہاں ہیں تو اپنی منوں میں موجود

پرویزوں کو جلد از جلد قرارِ واقعی سزا دیں ورنہ ان حکومتوں کا خدائی حافظہ ہے۔

اس کے ساتھ ساتھ ہم ان مسلمانوں کو خراجِ تحسین پیش کرتے ہیں جنہوں نے حب رسولؐ کے جذبہ سے مجبور ہو کر ڈنمارک کی مصنوعات خریدنا ترک کر دی ہیں۔

اللہ تعالیٰ ان مسلمانوں کو اپنی طرف سے جزائے خیر عطا فرمائے اور بروزِ قیامت حضور صلی اللہ علیہ وسلم کا ساتھ اور آپؐ کی شفاعت نصیب فرمائے۔ امت مسلمہ جب تک

سرکارِ دو عالم صلی اللہ علیہ وسلم کی عزت و ناموس کے تحفظ و سر بلندی کے لئے ہر اقدام اٹھانے کے لئے تیار رہے گی اس وقت تک عظمت و سرفرازی امت کا مقدر رہے گی۔

اللہ تعالیٰ ہمیں ناموس رسالت اور تحفظِ ختم نبوت کے لئے قبول فرما کر اپنی رضا و معرفت عطا فرمائے۔

سانحاتِ ارتحال

شیخ العرب والعجم حضرت مولانا سید حسین احمد مدنی نور اللہ مرقدہ کے خلیفہ مجاز فاضل دارالعلوم دیوبند جامعہ ریاض العلوم بوسیرنگ ارکان میانمار (برما) کے شیخ الحدیث حضرت اقدس مولانا الحاج مظفر احمد میگزنی ارکانی مورخہ ۲۱/ ذوالحجہ ۱۴۲۶ھ کو مکہ مکرمہ میں دارفانی سے دار بقا کو رحلت فرما گئے۔ اناللہ وانا الیہ راجعون۔ حضرت اقدس مولانا منظور احمد سرزمین میانمار (برما) میں حضرت مدنی نور اللہ مرقدہ کے آخری خلیفہ تھے۔ حضرت مرحوم کی نماز جنازہ مسجد حرام میں ادا کی گئی۔ حضرت نے مختلف دینی و فلاحی تنظیموں کی امارت کے فرائض انجام دیئے۔ تدریس کے ساتھ ساتھ حضرت نے تحریری حوالے سے بھی خدمات انجام دیں اور دیگر اقدار کتا میں تصنیف فرمائیں۔ حضرت مدنی نور اللہ مرقدہ کا سلسلہ بیعت آپ کے واسطے سے بہت پھیلا اور ارکان میں مختلف علاقوں میں آپ کے مسترشدین موجود ہیں۔

خیر العلماء حضرت اقدس مولانا خیر محمد جالندھری رحمۃ اللہ علیہ کے شاگرد رشید قطب العالم حضرت اقدس شاہ عبدالقادر رائے پوری نور اللہ مرقدہ کے مسترشد شہید اسلام حضرت اقدس مولانا محمد یوسف لدھیانوی نور اللہ مرقدہ کے مخلص دوست اور سید الاولیاء حضرت اقدس نفیس شاہ الحسینی دامت برکاتہم کے حبیب حضرت اقدس مولانا عبدالرشید صاحب بھی ہم سے منہ موڑ کر اللہ رب العزت کے حضور حاضر ہو گئے۔ حضرت مولانا مجید عالم دین اور انتہائی بلند پایہ ادیب و انشاء پرداز بلکہ دینی حوالہ سے متعارف عصر حاضر کے انشاء پردازوں کے گویا امام تھے۔ وہ اپنے طرزِ تحریر کے آپ ہی مجدد اور آپ ہی خاتم تھے۔ انہوں نے دینی کتابوں کو ایک نیا انداز اور نیا اسلوب دیا۔ حضرت کی تصانیف: ”میں بڑے مسلمان“ میں مردانِ حق“ وغیرہ اپنے موضوع پر عظیم الظہیر ہیں۔ حضرت مولانا سے آخری بار ملاقات و زیارت کا شرف گزشتہ سال مارچ کے لگ بھگ حاصل ہوا۔ اس وقت بھی حضرت مولانا مرحوم کا وجود چراغِ سحری ہی معلوم ہوتا تھا، لیکن اس موقع پر بھی حضرت مرحوم کا عزم و حوصلہ جوان تھا۔ اس وقت حضرت مولانا سے شہید ختم نبوت حضرت مولانا مفتی محمد جمیل خانؒ پر مضمون لکھنے کی درخواست کی گئی جسے حضرت مولانا نے منظور فرمایا۔ شہید اسلام حضرت مولانا محمد یوسف لدھیانوی نور اللہ مرقدہ سے آپ کو انتہائی محبت و الفت کا تعلق تھا۔ حضرت شہید کی شہادت کے واقعہ کے بعد حضرت مولانا خصوصی طور پر تدفین میں شرکت کے لئے لاہور سے رات گئے کراچی تشریف لائے اور اپنے مخلص دوست کی زیارت کی۔ آج دونوں دوست اپنے رب کے حضور حاضر ہیں۔

قطب الاقطاب شیخ الحدیث حضرت اقدس مولانا محمد زکریا مہاجر مدنی نور اللہ مرقدہ کے خلیفہ مجاز حضرت اقدس غلام دہلوی صاحب (لاہور) انتقال فرما گئے۔ حضرت شیخ الحدیث نور اللہ مرقدہ سے شرفِ خلافت ہی آپ کی عظمت و بزرگی کی بڑی دلیل ہے۔ حضرت مرحوم کے اکابر علماء اور بزرگانِ دین سے خصوصی تعلقات تھے۔ شہید اسلام حضرت مولانا محمد یوسف لدھیانوی رحمۃ اللہ علیہ شہید کے شاگرد رشید اور حضرت مولانا سعید احمد جلال پور دامت برکاتہم العالیہ کے خلیفہ مجاز حضرت مولانا مفتی فقیر اللہ صاحب قضائے الہی سے انتقال فرما گئے۔ مرحوم ذی استعداد عالم دین تھے۔ انہوں نے ماموں کانجن میں خواتین اسلام کو دینی تعلیم کے زیور سے آراستہ کرنے کے لئے ایک مدرسہ بھی قائم کیا تھا۔ مرحوم عرصہ سے شوگر کے عارضہ میں مبتلا تھے۔ مولانا مرحوم دینی خدمات کی انجام دہی کے سلسلہ میں کچھ عرصہ کے لئے کراچی بھی تشریف لائے، لیکن صحت نے کراچی میں طویل قیام کی اجازت نہ دی اس لئے ماموں کانجن واپس تشریف لے گئے۔

عالمی مجلس تحفظ ختم نبوت کے سابق امیر مرکزیہ جامعہ علوم اسلامیہ علامہ بنوری ٹاؤن کے بانی امام العصر حضرت علامہ سید محمد انور شاہ کشمیری رحمۃ اللہ علیہ کے شاگرد رشید حکیم الامت حضرت مولانا محمد اشرف علی تھانوی رحمۃ اللہ علیہ کے خلیفہ مجاز صحبت شیخ الاسلام والمسلمین حضرت اقدس علامہ سید محمد یوسف بنوری نور اللہ مرقدہ کی صاحبزادی مولانا محمد طاسین صاحب کی اہلیہ محترمہ اور عابد بنوری صاحب کی والدہ ماجدہ عید الاضحیٰ کے روز انتقال فرما گئیں۔ مرحومہ کے شرف و فضیلت کے لئے حضرت بنوری نور اللہ مرقدہ کی نسبت ہی کافی ہے۔ مرحومہ کی رحلت خانوادہ بنوری کے لئے ایک المیہ ہے۔

عالمی مجلس تحفظ ختم نبوت کے امیر مرکزیہ خواجہ خواجگان شیخ المشائخ حضرت اقدس مولانا خواجہ خان محمد دامت برکاتہم العالیہ نائب امیر مرکزیہ سید الاولیاء حضرت اقدس نفیس شاہ الحسینی دامت برکاتہم العالیہ حضرت مولانا عزیز الرحمن جالندھری دامت برکاتہم العالیہ مولانا اللہ وسایا مولانا محمد اکرم طوفانی مولانا بشیر احمد مولانا محمد اسماعیل شجاع آبادی اور دیگر زعماء و کارکنانِ جماعت کی جانب سے ادارہ ان تمام اکابر کے اہل خانہ و دیگر پسماندگان سے دلی تعزیت کرتا ہے۔ دعا ہے کہ اللہ تعالیٰ ان تمام اکابر کو اپنی رضا و معرفت کا پروانہ عطا فرمائے انہیں بلند درجات عطا فرمائے اعلیٰ علیین میں جگہ عطا فرمائے اور پسماندگان کو صبر جمیل عطا فرمائے آمین۔ قارئین سے بھی ان اکابر مرحومین کے لئے ایصالِ ثواب اور دعائے بلندی درجات کی درخواست ہے۔

محابیات کا بُلند کردار

صورت حال کو محض اپنی فہم و دور اندیشی یا جرأت و ہمت سے حل کیا۔

حضور صلی اللہ علیہ وسلم غار حرا سے واپس تشریف لاتے ہیں آپ کے کاندھوں پر نبوت کا وہ زبردست بوجھ ہے جو ابھی کچھ دیر پہلے آپ کے اوپر رکھا گیا ہے آپ اپنے کو اس بوجھ کے ساتھ دنیا کے زبردست انسانی کنبے میں تنہا اور اپنے شانوں کو اس بوجھ کے اٹھانے سے کمزور محسوس کر رہے ہیں۔ اس حال میں آپ حضرت خدیجہ رضی اللہ عنہا کے پاس تشریف لاتے ہیں اور ان کے سامنے صورت حال رکھتے ہیں وہ اطمینان دلاتی ہیں اور پوری ہمدردی کرتی ہیں۔

جب آپ پر وحی آتی تھی تو آپ پر اس کا اس قدر بوجھ پڑتا تھا کہ جاڑے کے موسم میں بھی پسینہ آ جاتا تھا جب آپ پر پہلی بار وحی آئی اور آپ گھر لوٹے تو آپ نے حضرت خدیجہ کو سارا واقعہ سنایا پھر فرمایا: مجھے تو اپنی جان کا خطرہ ہو گیا تھا وجہ یہ تھی کہ آپ نے ایسی بات دیکھی جو اس سے قبل نہ دیکھی تھی اور نہ آپ کے خیال میں گزری تھی۔ حضرت خدیجہ نے آپ سے کہا کہ یہ آپ کو مبارک ہو اللہ تعالیٰ آپ کو ہرگز رسوا نہیں کرے گا آپ کو رشتوں کو جوڑتے ہیں بچی باتیں کرتے ہیں کمزوروں کا بوجھ اٹھاتے ہیں بے زر کی امداد کرتے ہیں مہمان کی ضیافت کرتے ہیں

قدر ایذا دی جاتی تھی کہ اس منظر کی تاب لانا بھی مشکل تھا لیکن ان کا خاندان اس کے باوجود اسلام پر جمار ہا اس وقت کے حالات میں ان کو کوئی مدد نہیں پہنچائی جاسکتی تھی۔

حضور صلی اللہ علیہ وسلم بھی جب ان کے سامنے سے گزرتے تو صرف اس قدر فرماتے ہوئے گزرتے تھے کہ: اے یاسر کے خاندان والو! صبر کرو جنت ملے گی ان لوگوں نے واقعی صبر کیا۔

حضرت عمارؓ کی والدہ کو اسلام سے پھیرنے کی کفار نے انتہائی کوشش کی اور برابر ایذا پہنچاتے

مولانا سید محمد رابع حسنی ندوی

رہے لیکن انہوں نے ان کی بات نہ مانی اور تکلیف جھیلنے جھیلنے جان دے دی۔

زندگی کے ہر شعبے میں خواتین اسلام کی پختگی و دانشمندی اور بہادری کے صمد یا ایسے واقعات ملتے ہیں جن سے ایک طرف عورتوں کا پایہ نہایت بلند معلوم ہوتا ہے اور دوسری طرف آنے والی نسلوں کے لئے وہ بہتر نمونہ نظر آتا ہے۔

عہد اول میں بھی عورتوں کی خدمات بڑی قیمتی نظر آتی ہیں۔ رسول اللہ صلی اللہ علیہ وسلم کی سیرت کے مطالعہ سے یہ صاف طور پر پتا چلتا ہے کہ اسلام کی تائید و نصرت میں ان کا نمایاں حصہ رہا ہے اور بعض مواقع پر تو انہوں نے نہایت پیچیدہ

مردوں کی زندگی کے مختلف شعبوں میں خواتین کا تعاون بہت زیادہ اہمیت رکھتا ہے اس کے بغیر دنیا کے بہت سے کام مکمل طریقے سے انجام نہیں دیے جاسکتے البتہ اس تعاون کی حدود مقرر ہیں جن سے خواتین کو باہر نہیں نکلنا چاہئے لیکن ان حدود کے اندر رہ کر وہ زندگی کے مختلف شعبوں کو فائدہ پہنچا سکتی ہیں۔

تاریخ اسلام کے مختلف ادوار میں عورتوں نے اپنی حدود اور جائز پابندیوں کا لحاظ رکھتے ہوئے زندگی کے مختلف کاموں کو بہت فائدہ پہنچایا۔ سیرت رسول علیہ السلام کے مطالعہ سے بھی اس کی بکثرت مثالیں ملتی ہیں۔

بعض مواقع پر تو ان کا کردار اس قدر بلند اور نمایاں نظر آتا ہے کہ بہت سے مرد بھی اس سلسلے میں ان کی ہم سری نہیں کر سکتے۔ ام المومنین حضرت خدیجہ الکبریٰ اور ام المومنین حضرت عائشہ رضی اللہ تعالیٰ عنہن کی زندگیاں اس کی مثالوں سے پُر ہیں۔

اس کے علاوہ اسلام کے پھیلائے اس پر ثابت قدمی دکھانے جہاد میں ضمنی کاموں کو انجام دینے اور مردوں کو نہایت دانش مندانہ مشورہ دینے میں خواتین کا پایہ بہت بلند ملا ہے۔

اسلام پر ثابت قدمی کا یہ حال تھا کہ حضرت عمارؓ بن یاسر اور ان کے والدین کو اسلام لانے پر اس

اور گردش روزگار میں مصیبت زدہ لوگوں کے کام آتے ہیں۔

اس کے بعد وہ آپ کو ورقہ بن نوفل کے پاس لے گئیں تاکہ وہ آپ کے معاملے میں رائے دیں کیونکہ ان کو سابقہ مذاہب کا اچھا علم تھا پھر حضرت خدیجہؓ نے صرف ورقہ بن نوفل سے دریافت کرنے ہی پر اکتفا نہیں کیا بلکہ صورت حال کا خود بھی مطالعہ کیا اور آپ کی نبوت کی حقانیت کو خود سمجھنے کا ارادہ کیا۔ آپؐ نے حضور صلی اللہ علیہ وسلم سے کہا کہ یہ جو شخص آپؐ کے پاس وحی لے کر آتے ہیں وہ جب آئیں تو مجھے مطلع کیجئے گا بہر حال جب حضرت جبریل علیہ السلام حضور صلی اللہ علیہ وسلم کے پاس آئے تو آپؐ نے حضرت خدیجہؓ کو مطلع کیا انہوں نے آپؐ کو اپنے سے مل کر بیٹھ جانے کو کہا پھر اس سے اور زیادہ قریب ہو جانے کو کہا۔ حتیٰ کہ حضرت جبریل علیہ السلام وہاں سے ہٹ گئے جب حضور صلی اللہ علیہ وسلم نے ان کو بتایا کہ حضرت جبریل ہٹ گئے تو انہوں نے کہا کہ اب آپؐ اپنے پر جم جائیے اور خوش ہو جائیے کیونکہ یہ آنے والا فرشتہ ہے کوئی بد روح نہیں ہے۔

چنانچہ رسول اللہ صلی اللہ علیہ وسلم اللہ تعالیٰ کے بھیجے ہوئے پیغام کو پھیلانے پر گامزن رہے اور اس سلسلے میں اپنی قوم کی مخالفت اور ہر طرح کی ایذا رسانی برداشت کرتے رہے۔

حضرت خدیجہؓ نہ صرف یہ کہ آپؐ پر سب سے پہلے ایمان لائیں بلکہ آپؐ کے کام میں آپؐ کی پوری مدد بھی کرتی رہیں ان کے تعاون و دلدادگی سے حضور صلی اللہ علیہ وسلم کی بہت کچھ تکلیف کم ہو جاتی تھی جب آپؐ کسی شرک سے

نرا اور سخت جواب یا انکار سن کر بہت زیادہ متاثر اور غمگین ہو کر گھر تشریف لاتے تو حضرت خدیجہؓ آپؐ کی دل داری اور آپؐ کے تاثر کو ہلکا کرتیں آپؐ کی تائید و تصدیق کرتیں اور لوگوں کی بے رخی و بد معاملگی کو آپؐ کے دل سے ہلکا کرتی تھیں۔

یہ درحقیقت بہت بڑی خدمت تھی جس کا اعزاز اس امت مسلمہ میں کسی بھی خاتون کو حاصل نہ ہو سکا اور نہ کسی خاتون ہی کو اتنی بڑی ذمہ داری سپرد ہوئی جتنی بڑی حضرت خدیجہؓ کے سپرد ہوئی اسی لئے حضور صلی اللہ علیہ وسلم حضرت خدیجہؓ کو ساری عمر یاد فرماتے رہے آپ صلی اللہ علیہ وسلم نے ان کو اللہ تعالیٰ کی طرف سے جنت میں ایک بیش بہا موتیوں کے محل کی بشارت بھی دی اور حضرت جبریلؑ نے اللہ تعالیٰ کی طرف سے حضرت خدیجہؓ کو سلام بھی پہنچایا۔

ذرا تصور کیجئے اس اعزاز کا جو حضرت خدیجہؓ کو اللہ تعالیٰ کی طرف سے خصوصی سلام پہنچنے پر حاصل ہوا یہ سب کیوں ہوا؟ محض اس وجہ سے کہ حضرت خدیجہؓ حضور صلی اللہ علیہ وسلم کی زوجہ مطہرہ تھیں یہ نہیں بلکہ حضرت خدیجہؓ کے حضور صلی اللہ علیہ وسلم کے ساتھ اس قیمتی تعاون کی وجہ سے حاصل ہوا جو انہوں نے اسلام کے نازک ترین دور میں اللہ کے نبی برحق صلی اللہ علیہ وسلم کے ساتھ کیا اسی لئے حضرت خدیجہؓ کی وفات رسول اللہ صلی اللہ علیہ وسلم کے لئے ہی نہیں بلکہ اسلامی دعوت کے لئے ایک بڑا سانحہ تھی جس سے حضور صلی اللہ علیہ وسلم کو بہت تکلیف ہوئی اور آپ صلی اللہ علیہ وسلم کو آخر عمر تک حضرت خدیجہؓ سے بڑا تعلق رہا یہ تعلق بعض وقت آپ صلی اللہ علیہ وسلم

کی دوسری ازواج مطہرات کو محسوس ہو جاتا تھا۔ حضرت خدیجہؓ تو تاریخ اسلام کی خاتونِ اوّل ہیں لیکن حضور صلی اللہ علیہ وسلم کے ساتھ اس زمانے کی ساری ہی خواتین نے نہایت شیفگی اور اسلام کے ساتھ نہایت تعلق اور دین کی مدد میں نہایت سمجھداری کا ثبوت دیا ہے اس سلسلے میں صلح حدیبیہ کے موقع پر حضرت ام سلمہؓ کا نہایت دانشمندانہ مشورہ کس قدر مفید ثابت ہوا وہ یہ کہ حضور صلی اللہ علیہ وسلم ۶ ہجری میں مکہ کے ارادے سے اپنے اصحاب کے ساتھ روانہ ہوئے حدیبیہ کے مقام پر جو مکہ سے تھوڑی ہی دور ہے کفار نے آپ صلی اللہ علیہ وسلم کو آپ کے نیک ارادہ سے باز رکھنا چاہا اس وقت مسلمانوں کی طاقت اتنی تھی کہ وہ کفار سے ٹکر لے سکتے تھے اس لئے جب مسلمانوں نے دیکھا کہ باوجود اس کے کہ مسلمان نیک ارادے ہی سے آئے ہیں لیکن کفار ان کو زبردستی روک رہے ہیں تو ان کو بہت ناگوار ہوا رسول اللہ صلی اللہ علیہ وسلم نے مکہ والوں سے مصالحت کا ارادہ فرمایا تھا مسلمانوں کو مصالحت معلوم نہ تھی اس لئے ان کی غیرت و حمیت اور جوش کو زبردست دھچکا لگا وہ بے تاب ہو گئے لیکن حضور صلی اللہ علیہ وسلم کی نافرمانی نہیں کر سکتے تھے البتہ ان کے ذہن اتنے متاثر ہوئے کہ تھوڑی دیر کے لئے وہ حضور صلی اللہ علیہ وسلم کے احکام کی بھی تعمیل کرنے سے معذور رہے حتیٰ کہ جب حضور صلی اللہ علیہ وسلم نے حکم فرمایا کہ قربانی کے جو جانور ساتھ لائے گئے ہیں وہ یہیں ذبح کر دیئے جائیں اور لوگ اپنے بال منڈوا کر احرام کھول دیں تو لوگ تعمیل کی طرف متوجہ نہ ہو سکے حضور صلی اللہ علیہ وسلم نے کئی بار فرمایا جب آپؐ نے لوگوں کو خاموش اور جامد پایا تو آپ صلی اللہ علیہ وسلم حضرت ام سلمہؓ کے

پاس اندر تشریف لے گئے اور اس بات کا افسوس کے ساتھ ذکر فرمایا۔ اس وقت انہوں نے جو مشورہ دیا اس سے ایک طرف حضور صلی اللہ علیہ وسلم کے قلب مبارک میں اصحاب کی طرف سے جو شکایت تھی وہ رفع ہوگئی اور دوسری طرف آپ کے حکم کی تعمیل بھی ہوگئی انہوں نے عرض کیا کہ حضور صلی اللہ علیہ وسلم! آپ تشریف لے جائیں اور کسی سے بات نہ کریں! آپ اپنے جانور کی قربانی کریں اور اپنے حجام کو بلا کر بال بنوائیں! آپ صلی اللہ علیہ وسلم نے ایسا ہی کیا جس کو دیکھ کر سارے اصحاب کے ذہن اطاعت کی طرف متوجہ ہو گئے اور سب نے آپ کو دیکھ کر ویسا ہی کیا جیسا آپ نے کیا تھا اور اس طرح اس حکم کی تعمیل بحسن و خوبی ہوگئی جس کو تھوڑی دیر پہلے لوگ نہیں کر رہے تھے۔

ازواج مطہرات! باوجود اس کے کہ حضور صلی اللہ علیہ وسلم ان سے قریبی اور بے تکلفی کا تعلق رکھتے تھے ایسا نہ تھا کہ وہ آپ کے احترام میں کسی طرح کی کمی دکھائیں۔ اس سلسلے میں حضرت ام حبیبہ کا واقعہ بڑی اچھی مثال ہے جب ان کے والد ابو سفیان (جو اس وقت تک ایمان نہ لائے تھے) حج مکہ سے کچھ قبل ایک اہم ضرورت سے مدینہ منورہ آئے تو اپنی صاحبزادی ام المومنین حضرت ام حبیبہ کے پاس بھی گئے وہاں حضور صلی اللہ علیہ وسلم کا بستر موجود تھا اس پر جب وہ بیٹھنے لگے تو ام المومنین نے اس کو اٹھا دیا۔ اس پر انہوں نے کہا کہ میں سمجھا کہ تم نے اس بستر کو اس لئے اٹھا دیا ہے کہ مجھ سے فرود نہ سمجھا یا اس لئے کہ مجھ کو اس بستر سے فرود نہ سمجھا ہے۔ انہوں نے جواب دیا کہ یہ رسول اللہ صلی اللہ علیہ وسلم کا بستر ہے اور آپ مشرک نجس آدمی ہیں اس لئے مجھے پسند نہیں کہ

آپ رسول اللہ صلی اللہ علیہ وسلم کے بستر پر بیٹھیں۔ اسی سے ملتا جلتا احتیاط کا ایک واقعہ وہ بھی ہے جو ربیعہ بنت عمرو بن خنانہ کے متعلق منقول ہے کہ وہ غزوہ بنی قریظہ میں حضور صلی اللہ علیہ وسلم کی ملک میں آئی تھیں اور تاوصال آپ کی ملک میں رہیں حضور صلی اللہ علیہ وسلم نے ان کے سامنے اپنی زوجیت کے شرف میں لینے کی پیشکش رکھی انہوں نے عرض کیا: یا رسول اللہ! مجھے اپنی باندی ہی رکھیں اس سے میرا اور آپ کا دونوں کا بوجھ ہلکا رہے گا اسی طرح پر وہ اس عظیم ذمہ داری کا بوجھ اٹھانے سے محتاط رہیں جس کے تقاضوں کو پورا کرنے سے شاید اپنے کو کمزور سمجھ رہی تھیں۔

امہات المومنین! حضور صلی اللہ علیہ وسلم سے محبت اور آپ سے تعلق انتہا درجے کا تھا ہر وہ بات جس سے حضور صلی اللہ علیہ وسلم کو مسرت ہوتی ہو اس کی کوشش اور جس سے آپ کو ملال ہو اس سے احتیاط آخری حد تک رہی واقعہ اٹک میں جن لوگوں نے حصہ لیا ان میں حضرت حسان بھی تھے ان کے الفاظ اور گفتگوؤں سے حضرت عائشہ رضی اللہ عنہا کی بڑی دل آزاری ہوئی تھی اور وہ ان سے زخم خوردہ تھیں لیکن حدیث شریف میں مروی ہے کہ حضرت عائشہ اس کے باوجود اس بات کو ناپسند کرتی تھیں کہ ان کے سامنے حضرت حسان کو بُرا کہا جائے اور فرماتی تھیں کہ یہ وہ ہیں جنہوں نے حسب ذیل شعر کہا:

ان ابی و والدہ و عرضی

لعرض محمد منکم وقاء

ترجمہ: میرے باپ اور دادا اور

خود میری آبرو محمد صلی اللہ علیہ وسلم کی آبرو

کے لئے سپر ہیں۔

حضور صلی اللہ علیہ وسلم سے محبت اور قدائیت میں اسلام کے دور اوّل کی خواتین کا حال یہ تھا کہ بنی دینار کی ایک خاتون جن کے والد بھائی اور شوہر تینوں غزوہ احد میں شہید ہوئے لیکن جب ان کو تینوں کی شہادت کی اطلاع پہنچائی گئی تو انہوں نے برملا کہا: لیکن رسول اللہ صلی اللہ علیہ وسلم کیسے ہیں؟ لوگوں نے کہا: بعافیت ہیں انہوں نے کہا کہ مجھے دکھاؤ میں دیکھوں گی! لوگوں نے اشارے سے آپ کو دکھایا انہوں نے دیکھ کر کہا: اے اللہ کے رسول (صلی اللہ علیہ وسلم)! آپ ہیں تو ہر مصیبت ہلکی ہے۔

سوکنوں کی رقابت اور چشمک تو مشہور اور عام بات ہے بلکہ یہ ایسی بات ہے کہ اس سے غالباً کوئی عورت بھی محفوظ نہیں رہتی ہوگی۔ ازواج مطہرات میں بھی اس سلسلے کے کچھ ہلکے چھلکے جذبات پائے جاتے تھے۔ حضرت عائشہ حضور صلی اللہ علیہ وسلم کی سب سے زیادہ محبوب زوجہ مطہرہ تھیں ام المومنین حضرت زینب بنت جحش کا مقابلہ زیادہ تر حضرت عائشہ سے چلا کرتا تھا حضرت ام المومنین عائشہ نے اپنی حدیث اٹک میں اس کا ذکر فرمایا ہے لیکن ذکر اس ضمن میں فرمایا ہے کہ جب ان کے متعلق متعدد آدمیوں نے بے تحقیق باتیں کیں تو حضرت زینب کے لئے بڑا موقع تھا کہ اس سے فائدہ اٹھاتیں لیکن انہوں نے اس اہم اور نازک موقع پر بھی ام المومنین حضرت عائشہ کے متعلق سوائے کلمہ خیر کے کچھ اور نہ کہا۔ حالانکہ دونوں میں چشمک چلا کرتی تھی درحقیقت یہ وہ کسوٹی ہے جس پر بڑے بڑے متقی پورے نہیں اتر سکتے لیکن امہات المومنین کا مقام ہی بہت بلند ہے۔

خواتین اسلام کی خوبیاں ان کی ذاتی اور گھریلو صفات ہی پر منحصر نہیں بلکہ اس کے باہر بھی باقی صفحہ 22 پر

علاء الدین کا منصب

حضرت مولانا علی میاں کی ایک یادگار تقریر

”یا ایہا الدین امنوا کو نوا
قوامین للہ شہداء بالقسط۔“

(المائدہ: ۸)

ترجمہ: ”اے ایمان والو!
کھڑے ہو جائیے کرو اللہ کے واسطے گواہی
دینے کو انصاف کی۔“

حضرات! علمائے کرام کی اس موثر مجلس
میں کچھ عرض کرنا بڑی ذمہ داری کی بات ہے
پرانا حکیمانہ مقولہ ہے: ”لکل مقام مقال۔“
میں کوشش کروں گا کہ اس اہم اور باوقار مجلس
اور موقع محل کے مطابق معروضات و خیالات
پیش کروں۔

لوگوں نے چھوٹے چھوٹے واقعات اور
روزمرہ کے مشاہدات سے بڑے بڑے نتائج
نکالے ہیں اس میں شیخ سعدیؒ خاص طور پر بڑے
ممتاز ہیں اسی طریقہ سے مولانا رومؒ مثالوں کے
بادشاہ ہیں دونوں روزمرہ کے واقعات سے بڑی
حکیمانہ باتیں اور بڑے عمیق نتائج نکالتے ہیں
میں اپنا بھی اسی قسم کا ایک تاثر اور عبرت کا سبق
پیش کرتا ہوں۔

آپ کو معلوم ہے کہ میں ایک طویل سفر
کر کے آ رہا ہوں دہلی سے چلا اور حیدر آباد
پہنچا خدا جانے گاڑی نے کیا کیا رخ بدلے کن
کن علاقوں سے گزری لیکن قبلہ نامے ہمیشہ صحیح

کی اس تعلیم پر ہو:

حدیث کم نظراں ہے تو بازمانہ بساز
زمانہ با تو نہ سازد تو بازمانہ ستیز
بلکہ وہ یہاں تک کہتے ہیں:

گفتند جہان ما آیا بتوی سازد
گفتم کہ نمی سازد گفتند کہ برہم زن

حضرات! علمائے کی شان یہی ہونی چاہئے
امت مسلمہ امتوں میں اور جماعت علمائے حاکمین علم
میں الگ شان رکھتے ہیں امت مسلمہ کو ایک قبلہ دیا
گیا ہے وہ جہاں کہیں ہو اسی قبلہ کی طرف اپنا رخ
کرتے جس امت کو ایک معین قبلہ دیا ہے اس کو یہ
اشارہ دیا گیا ہے کہ تمہارے دلوں کا قبلہ تمہارا
قبلہ حاجات تمہاری فکر اور سعی و جہد کا محور ایک ہی
ہونا چاہئے: نمازوں میں خانہ کعبہ اور اعمال و
مسائی و مقاصد میں اللہ تعالیٰ کی (جو معبود و مقصود
حقیقی ہے) رضا۔

آپ حضرات خدا کے فضل سے نہ صرف
اہل علم ہیں بلکہ آپ کو اللہ تعالیٰ نے دینی قیادت کا
مقام عطا فرمایا ہے خاص طور سے یہ موثر مجلس علمی
جہاں اس وقت ہم جمع ہیں اس موقع سے فائدہ
اٹھا کر دو اہم حقیقتوں کے بارے میں اجمالی طور پر
کچھ عرض کروں گا۔

ایک تو عقائد اور حدود شرعیہ کا مسئلہ ہے
اس میں جماعت علمائے کو بالکل قطب نما کی طرح

قبلہ بتایا اس نے نہ گاڑی کے پھرنے کی پرواہ
کی نہ ست کے تبدیل ہونے کی مجھے بڑا رشک
آیا کہ ایک ادنیٰ سی جماداتی چیز جو انسان کی
صنعت ہے وہ اتنی امین ایسی ثابت قدم ایسی
خوددار اور ایسی پابند اصول ہے کہ اس نے نہ یہ
دیکھا کہ گاڑی کس طرح رخ بدل رہی ہے نہ یہ
کہ انسان (جو اشرف المخلوقات ہے) برابر اپنا
رخ بدلتا رہا ہے ہر جگہ اس نے صحیح طور پر قبلہ بتایا
اور ہم نے اس پر اعتماد کیا اور نماز پڑھی اس سے
مجھے غیرت بھی آئی اور عبرت بھی ہوئی کہ قبلہ نما تو
کسی کی پرواہ نہ کرے اور ہمیشہ سمت قبلہ بتائے

مولانا سید ابوالحسن علی ندویؒ

اس نے اپنا مقصد وجود تبدیل نہیں کیا اور نہ
اپنے فرض منصبی کی ادائیگی میں فرق آنے دیا
اس سے مجھے خیال ہوا کہ علمائے دین کو حقیقت
میں ”قبلہ نما“ ہونا چاہئے ان کے اندر قبلہ نما کی
سی استقامت ہونی چاہئے کسی طرف کی ہوا چلے
اور کہنے والے کتنا ہی کہیں کہ:

”چلو تم ادھر کو ہوا ہو جدھر کی“

اور سمجھانے والے کتنا ہی سمجھائیں:

”زمانہ با تو نہ سازد تو بازمانہ بہ ساز“

لیکن ان کا عقیدہ اقبال (جو خود اعلیٰ
انگریزی تعلیم یافتہ اور مفکر و فلسفی اور پھر شاعر تھے)

بدعت کا فرق اسلام اور جاہلیت کا فرق اور غیر مسلمین کی معاشرت و تمدن اور اسلامی معاشرت و تمدن کا فرق بالکل واضح ہے۔

کوئی ملک کسی وجہ سے کسی خاص زمانہ میں کسی خارجی یا داخلی سبب کی بنا پر کسی سازش کا شکار نہ ہو جائے یا کسی فتنہ میں مبتلا ہو جائے یہ الگ بات ہے علمائے حق اس صورت حال سے بھی نبرد آزما اور اس کے مقابلہ میں صف آراء رہتے ہیں اور اصلاح حال کی کوشش جاری رہی ہے۔

پوری امت مسلمہ کو خطاب کر کے فرمایا گیا ہے:

”تم اللہ کے لئے حق کے علمبردار

بن جاؤ۔“

ہماری زبان اور محاورہ میں ”خدا کی فوجدار“ ایک طرز کا لفظ ہے کہ آپ خدا کی فوجدار ہیں؟ لیکن ”قوامین للہ“ کا مفہوم تقریباً خدا کی فوجداری کا ہے مبالغہ کے اس صیغہ ”قوامین“ سے ”خدا کی فوجدار“ ہی کی شان ظاہر ہوتی ہے۔

کوئی پوچھے نہ پوچھے کوئی بلائے نہ بلائے کوئی کہے نہ کہے آپ اپنا فرض ادا کر رہے ہیں۔ آپ ہر جگہ پہنچ رہے ہیں اس آیت میں خطاب اگرچہ پوری امت کو ہے لیکن علماء کی اس بارے میں امتیازی شان ہونی چاہئے ان کو: ”شهداء بالقسط“ حق و صداقت کا گواہ و علمبردار ہونا چاہئے۔

علمائے کرام کا فرض مسلم معاشرہ کا احتساب کرتے رہنا ہے کہ کہاں سے یہ معاشرہ صراطِ مستقیم سے ہٹ رہا ہے کہاں

میں بالکل بے لوج اور صاف بات کہیں لیکن حکمت کے ساتھ کہیں بقول غالب ایسا نہ ہو:

”کہتے ہیں وہ بھلے کہ لیکن بُری طرح“

بھلی بات بھلے طریقہ پر کہی جائے۔ فتنہ شروع ہو تو علماء شروع میں اچھی سے اچھی نرم سے نرم زبان استعمال کریں تدریج و حکمت سے کام لیں لیکن اس طرح کہ تاویل اور غلط فہمی کی گنجائش نہ ہو اسی طرز عمل کا نتیجہ ہے کہ آج تک یہ دین قائم ہے اور دودھ کا دودھ اور پانی کا پانی الگ ہے جس کو ہلاکت کا شوق ہے وہ شوق سے ہلاکت میں پڑے لیکن وہ شریعت اور شریعت کے حاملین کو الزام نہیں دے سکتا۔

تاریخ کا اگر عمیق و وسیع نظر سے مطالعہ کیا جائے تو معلوم ہوگا کہ اس امت کی تاریخ میں ایک سال بھی ایسا نہیں گزرا کہ یہ امت عمومی طور پر کسی ضلالت کا شکار ہو گئی ہو مقامی طور پر تو ضلالتیں رہی ہیں لیکن پوری امت مسلمہ کسی سازش یا کسی عالمگیر ضلالت میں گرفتار نہیں ہوئی اور خود حدیث میں آیا ہے:

”لا تجتمع امتی علی

ضلالة۔“

اس کے برعکس یہودیت بالکل شروع میں تحریف کا شکار ہو گئی اور عیسائیت بالکل عہدِ ظہلی اور آغازِ کار میں ایک بالکل نئی پٹری پر پڑ گئی جس پر وہ صدیوں سے چلتی چلی آ رہی ہے اسی لئے قرآن مجید نصاریٰ کو ”ضالین“ کے لفظ سے یاد کرتا ہے کہ وہ جیسے ہی چلے دوسرے راستہ پر پڑ گئے۔

لیکن الحمد للہ اسلام اس سے بالکل محفوظ ہے اس وقت تک توحید و شرک کا فرق سنت و

ہونا چاہئے کوئی بڑے سے بڑا آدمی بھی اس کو سامنے رکھے گا تو وہ اس کی رعایت نہیں کرے گا وہ صحیح سمت بتائے گا جہاں تک عقائد اور حدودِ شریعہ کا تعلق ہے دین میں کسی قسم کی رعایت کی گنجائش نہیں حکمت اور چیز ہے مدافعت اور چیز حکمت اور مدافعت میں بڑا فرق ہے ہاں آدمی سچی اور صاف بات حکمت کے ساتھ کہہ سکتا ہے اس کا اسلوب حکیمانہ ہو:

”ادع الی سبیل ربک

بالحکمة والموعظة الحسنہ“

لیکن منت نہ ہو۔ قرآن شریف میں آتا ہے:

”وہ چاہتے ہیں کسی طرح تو

ڈھیلا ہو تو وہ بھی ڈھیٹے ہوں۔“

(القلم: 9)

اللہ کے رسول کو صاف حکم ہے:

”فاصدع بما تؤمر

واعرض عن المشرکین“

یہ ”اعرض عن المشرکین“ کا کلمہ ”صدع بالامر“ کا مکمل متعین کر دیتا ہے جہاں پر توحید اور شرک کی سرحدیں آتی ہوں وہاں ”فاصدع بما تؤمر“ پر عمل کا حکم ہے نرمی اور وسعت کسی اور چیز میں ہو تو ہو لیکن توحید و سنت کے بارے میں منصوباتِ شریعہ اور قطعیاتِ دینیہ کے بارے میں: ”فاصدع بما تؤمر“ کا حکم ہے اگر ”فاصدع بما تؤمر“ مطلق آتا تو اس میں کچھ گنجائش تھی لیکن ”واعرض عن المشرکین“ نے بالکل تفسیر کر دی کہ اس کا موقع محل کیا ہے؟

علمائے حقانی کا فرض ہے کہ توحید کے بارے

”العم فی رباط دالم۔“

یاد رکھو! تم ہمیشہ محاذ جنگ پر رہو! تم ہمیشہ سرحد پر پہرہ دے رہے ہو! آکھ چکی اور مارے گئے! تاکہ پرکھڑے رہنے والے کو ہر وقت چوکنا اور بیدار رہنا چاہئے! اس کے لئے نہ غفلت کی گنجائش ہے نہ تغافل کی! نہ جہل کی! نہ تجاہل عار قائم کی۔

حضرات! جس ملک میں اس وقت ہم زندگی گزار رہے ہیں! اس ملک کے حالات تیزی سے بدل رہے ہیں! یہ ملک گرد و پیش کے ممالک اور دنیا کی بڑی طاقتوں سے بے نیاز نہیں رہ سکتا! اس ملک میں بہت سے فلسفے بہت سی سلبی طاقتیں! بہت سی تخریبی تحریکیں کام کر رہی ہیں! اور بہت سرگرم اور فعال ہیں! نظام تعلیم برابر بدلتا رہتا ہے! اور کبھی وہ شدت سے عقائد و حقائق دینی پر اثر انداز ہوتا ہے! جبری تعلیم نے اور قومی زبان نے بھی نئے نئے مسائل پیدا کر دیئے ہیں! اس حالت میں ہم کو حالات کا برابر جائزہ لیتے رہنا چاہئے! اور اپنے تحفظ کا سامان کرتے رہنا چاہئے۔

اس کے ساتھ ساتھ مسلمانوں کو بتانا چاہئے کہ دیکھو! اس ملک کو تباہی سے بچانا تمہاری ذمہ داری ہے! تم با ایمان! با اصول اور با کردار بن کر یہاں رہو! اگر تم یہاں پر حضرت یوسف علیہ السلام کا نمونہ پیش کرو گے! تو پھر وہ وقت آئے گا کہ اہم سے اہم، نازک سے نازک تر اور دشوار سے دشوار تر ذمہ داری تمہارے سپرد کی جائے گی! حضرت یوسف علیہ السلام نے جن کو اللہ تعالیٰ نے حفظ و علیم کی صفت عطا فرمائی تھی! جب دیکھا کہ اس ملک میں اس وقت تک

جا رہا ہے! ملک ڈوب رہا ہے! ملک میں بد اخلاقی طوفان اور وہاء کی طرح پھیل رہی ہے! ملک میں مسلمانوں سے نفرت پیدا ہو رہی ہے! تو تاریخ کی شہادت ہے کہ پھر تہجد تو تہجد! پانچ وقتوں کی نمازوں کا پڑھنا بھی مشکل ہو جائے گا۔

اگر آپ نے دینداروں کے لئے اس ماحول میں جگہ نہیں بنائی اور ان کو ملک کا بے لوث مخلص اور شائستہ شہری ثابت نہیں کیا! جو ملک کو بے راہ روی سے بچانے کے لئے ہاتھ پاؤں مارتا ہے اور ایک بلند کردار پیش کرتا ہے! تو آپ یاد رکھیے کہ عبادات و نوافل اور دین کی علامات اور شعائر تو الگ رہے! وہ وقت بھی آ سکتا ہے کہ مسجدوں کا باقی رہنا بھی مشکل ہو جائے۔

اگر آپ نے مسلمانوں کو انجمنی بنا کر اور ماحول سے کٹ کر رکھا! زندگی کے حقائق سے ان کی آنکھیں بند رہیں اور ملک میں ہونے والے انقلابات! نئے بننے والے قوانین! عوام کے دل و دماغ پر حکومت کرنے والے رجحانات سے وہ بے خبر رہے! تو پھر قیادت تو الگ رہی (جو خیر امت کا فرض منصبی ہے!) اپنے وجود کی حفاظت بھی مشکل ہو جائے گی۔

فاتح مصر حضرت عمرو بن العاصؓ نے جس وقت مصر فتح کیا! تو اللہ تعالیٰ نے ان کی بصیرت پر ضرور مشکشف کیا ہوگا کہ انشاء اللہ مصر سینکڑوں نہیں! بلکہ ہزاروں برس تک اسلام کا حلقہ بگوش رہے گا! مرکز اسلام سرزمین مقدس حجاز اس کے بالکل قریب ہے! رومی شہنشاہی وہاں سے بے دخل ہو چکی! قطبی مسیحی سلطنت دم توڑ چکی! لیکن انہوں نے عربوں اور مسلمانوں کو خطاب کر کے فرمایا:

سے اس نے خط مستقیم کو پھوڑا ہے! اس بارے میں ان کا کام بالکل حیر و میسر کا سا ہے! وہ ہر جگہ ہر موسم میں ہوا کا دھاؤں تاتا ہے! وہ صحیح شہادت ادا کرتا ہے۔

حضرات! اسی طرح علما کا دوسرا فرض یہ ہے کہ وہ مسلمانوں کو زندگی کے حقائق! ملک کے حالات! ماحول کے تغیرات اور تقاضوں سے اجاگر اور روشناس کرائیں! ان کی کوشش ہونی چاہئے کہ مسلم معاشرہ کا رابطہ زندگی اور ماحول سے کتنے نہ پائے! اس لئے کہ اگر دین اور مسلمانوں کا رابطہ زندگی سے کٹ گیا اور وہ خیالی دنیا میں زندگی گزارنے لگے تو پھر دین کی آواز بے اثر ہوگی! اور وہ دعوت و اصلاح کا فرض انجام نہیں دے سکیں گے! اور اتنا ہی نہیں ہوگا! بلکہ اس دین کے حاملین کو اس ملک میں رہنا مشکل ہو جائے گا۔

تاریخ ہمیں بتاتی ہے کہ جہاں علما نے سب کچھ کیا! لیکن زندگی کے حقائق سے امت کو روشناس نہیں کرایا! اس ماحول میں اپنے فرائض کے انجام دینے کی انہوں نے تلقین نہیں کی! اچھا شہری! ایک مفید عنصر بننے اور اس ملک کی قیادت حاصل کرنے کی اہلیت پیدا کرنے کی کوشش نہیں کی! وہاں اس ملک نے ان کو اس طرح اگل دیا! جیسے لقمہ اگلا جاتا ہے اور ان کو اگل کر باہر پھینک دیا! اس لئے کہ انہوں نے اپنی جگہ نہیں بنائی تھی! آج ہندوستان کے مسلمان ایک دانشمند اور حقیقت پسندانہ دینی قیادت کے محتاج ہیں! آپ اگر مسلمانوں کو سو فیصدی تہجد گزار بنادیں! سب کو متقی و پرہیزگار بنادیں! لیکن ان کا ماحول سے کوئی تعلق نہ ہو! وہ یہ نہ جانتے ہوں کہ ملک کدھر

دین کی اشاعت نہ ہو سکے گی اور دین کے لئے مقام پیدا کیا نہ جاسکے گا جب تک وہ وہاں اپنی اہلیت اپنی خیر خواہی انسان دوستی اور عدل کا ثبوت نہ دیں گے اور اللہ کے بندوں کو اپنا گرویدہ نہ بنالیں گے اس وقت تک اس ملک میں خدائے واحد کا نام لینا بھی مشکل ہوگا ہم ہندوستانی مسلمانوں کو بھی یہ ثابت کرنا چاہئے کہ ہمارے بغیر یہ ملک چل نہیں سکتا ہم نہ رہے تو یہ ملک تباہ ہو جائے گا۔

یاد رکھئے! اگر ہم ملک کے حالات سے اپنے کو کاٹ لیں گے اور جو گرم و سرد ہوائیں چل رہی ہیں اس سے بے خبر ہو جائیں گے اور ہم کسی ملک میں رہنا شروع کر دیں گے جہاں نہ گرم جھوٹا پہنچ سکے نہ سرد تو ہم اپنے ساتھ بھی بدخواہی کریں گے اور اپنے دین کے ساتھ بھی۔

کوئی فرق ملک کی آبادی کا کوئی عنصر باقی عناصر سے کٹ کر نہیں رہ سکتا ہاں اس کی شرائط اور حدود ہیں۔

آپ ہرگز تحلیل نہ ہوں آپ اپنے پیغام اور دعوت کے ساتھ رہیں آپ اپنی تہذیبی و معاشرتی خصوصیات کے ساتھ رہیں آپ اپنے ملی تشخص کو پورے طور پر برقرار رکھیں اور اس کے کسی حصہ سے بھی آپ دستبردار ہونے کے لئے تیار نہ ہوں لیکن زندگی کے دھارے سے الگ نہ ہوں میں قومی دھارے کو نہیں کہتا خدا نہ کرے کہ اس زندگی میں کبھی میری زبان سے یہ لفظ نکلے کہ قومی دھارے میں جذب ہو جائے نہیں! زندگی کے دھارے سے آپ الگ نہ ہوں اس لئے کہ زندگی کے دھارے سے جو

الگ ہوا وہ الگ ہی ہو گیا اس کی جگہ زندہ انسانوں میں نہیں رہتی میں اسلام کو ایسا محدود اور ناقص نہیں سمجھتا کہ اگر حالات اور زندگی کے مسائل کی طرف توجہ کی جائے تو فرائض چھوٹ جائیں گے عقائد میں خلل آجائے گا ہمارے اسلاف نے شہنشاہی کی اور امپائر بنائے ہیں لیکن ان کی تہجد بھی نہیں چھوٹی معمولی سنت بھی ترک نہیں ہوئی۔

حضرت سلمان فارسی کا واقعہ ہے عراق کے گورنر تھے اور مدائن کے دارالحکومت میں رہتے تھے ایک مرتبہ کھانے کی کوئی چیز زمین پر گر گئی تو اغا کر صاف کر کے کھانے لگے کسی نے کہا کہ ارے آپ والی ہو کر ایسا کام کرتے ہیں؟ انہوں نے جواب دیا کہ کیا میں اپنے حبیب کی سنت تم جیسے بے وقوف کی خاطر چھوڑ دوں گا؟

یہ نہیں کہ آگ آئے تو پانی نہیں رہے گا اور پانی آئے تو آگ بجھ جائے گی یہ غلط تحلیل ہے آپ پوری عزیمت شان و تقویٰ اور کثرت عبادت کے ساتھ اچھے اور کامیاب شہری بن سکتے ہیں بلکہ میں سمجھتا ہوں کہ وہی اچھا شہری بن سکتا ہے جو خدا کا صحیح پرستار اور اپنے اصولوں کا پابند ہو آج ہندوستان ہی نہیں تقریباً تمام خاص مسلم ممالک اور عرب ممالک کی حالت یہ ہے کہ وہاں بھی یورپ امریکہ کے گرم جھوٹے آرہے ہیں نئے نئے فتنے پیدا ہو رہے ہیں اسلام اور جاہلیت کی کشمکش برپا ہے وقت کے نئے نئے تقاضے اور زندگی کے نئے مسائل درپیش ہیں ان سے آنکھیں بند کر لینا اور یہ کہنا کہ نہیں کچھ نہیں ہو رہا ہے غلط ہے۔

اس حقیقت پسندی و سنجہ نظری اور جامعیت کا ثبوت دینے کا حیدرآباد میں اور بھی اچھا موقع ہے یہاں تعلیم بھی ہے اور قوت عمل بھی یہاں نئے نئے ادارے نئی نئی تنظیمیں اور تحریکیں پیدا ہو رہی ہیں لیکن مسلمانوں کو ایک اجتماعی قیادت اور صحیح مشورے کی ضرورت ہے۔

ایک طرف تو عقائد کے بارے میں اصول کے بارے میں شریعت کے منصوصات کے بارے میں پہاڑ کی سی استقامت اور فولاد کی سی صلابت ہو دوسری طرف زندگی کے مسائل میں پورا فہم پوری دانشمندی پوری باخبری اور پوری ہمدردی یہ دونوں چیزیں ہوں گی تو انشاء اللہ ہم موجودہ حالات سے نہ صرف یہ کہ عہدہ برآ ہو جائیں گے بلکہ مجھے پوری امید ہے کہ قیادت آپ کے پاس خود آئے گی۔

مسلمانوں میں سیاسی شعور شہری شعور پیدا کرنا ضروری ہے وہ جس محلہ میں رہیں ممتاز رہیں اور معلوم ہو کہ یہ مسلمانوں کا محلہ ہے مسلمانوں کے گھر ہیں دین کو اس کی حقیقی روح اور مظاہر کے ساتھ ایک خوش اسلوب شہری زندگی انسانیت دوستی حقیقت پسندی ہوش مندی ملک کے لئے فکر مندی اس کو بچانے کے لئے خطر پسندی اور مہم جوئی کی ضرورت ہے اس کے لئے آپ خود نمونہ بنیں اور ہندوستان کے مسلمانوں کے ساتھ نمونہ پیش کریں۔

وصلی اللہ تبارک و تعالیٰ علی سیدنا
ومولانا محمد و آلہ و صحبہ و سلم
(ماخوذ از تھنڈکن)

☆☆.....☆☆

اسراف اور فضول خرچی

قرآن میں فضول خرچی کی مذمت:

”اور حلال چیزوں کو (خوب کھاؤ پیو اور حد (شرعی) سے مت نکلو بے شک اللہ تعالیٰ حد سے نکل جانے والوں کو پسند نہیں کرتے۔“ (الانعام: ۱۳۱)

”بے شک فضول خرچی کرنے والے شیطان کے بھائی ہیں۔“

(بنی اسرائیل: ۲۷)

”اور جب وہ خرچ کرنے لگتے ہیں تو نہ فضول خرچی کرتے ہیں اور نہ تنگی کرتے ہیں اور ان کا خرچ کرنا اس کے درمیان اعتدال پر ہوتا ہے۔“ (الفرقان: ۶۷)

احادیث میں فضول خرچی کی مذمت:

جناب رسول اللہ صلی اللہ علیہ وسلم نے ارشاد فرمایا: ”انسان کے اسلام کی خوبی یہ ہے کہ وہ لایعنی کام چھوڑ دے۔“

لا یعنی امور میں فضول خرچی بھی شامل ہے۔

جناب رسول اللہ صلی اللہ علیہ وسلم نے ارشاد فرمایا کہ قیامت کے دن کسی آدمی کے قدم حساب کے موقع سے نہیں ہٹیں گے جب تک اس سے پانچ چیزوں کا سوال نہ ہو چکے گا (اور ان پانچ میں سے دو یہ ہیں کہ) اس کے مال کے متعلق سوال ہوگا کہ

کہاں سے کمایا؟ اور کہاں خرچ کیا؟ (رواہ الترمذی عن ابن مسعود رضی اللہ عنہ)

فضول خرچی کی حقیقت:

حقیقت میں فضول خرچی یعنی اسراف کہتے ہیں حد سے گزر جانے کو جس کی ایک صورت یہ بھی ہے کہ خرچ میں انسان حد سے گزر جائے بلا ضرورت کسی چیز کو خریدنا یا خرچ کرنا اسراف ہے اور اس کی حقیقت تجاوز عن الحد ہے۔ (الاسراف ص ۵ دعوات



عبدیت ص ۱۲۳ ملفوظات و کمالات اشرف)

ضرورت کی تعریف:

ضرورت کی تعریف کم لوگ ہی سمجھتے ہیں اکثر غیر ضروری کاموں کو بھی ضروری سمجھا جاتا ہے ضروری وہ کام ہے جو نہ کرنے سے ضرر ہو۔ (معرفت الہیہ ص ۱۳۶)

ضرورت کی دو قسمیں:

واقعی ضرورت وہ ہے جس کے بغیر دینی یا دنیوی کام رک جائے یا اس میں سخت دقت اور پریشانی ہو یہ تو اپنی حیثیت اور استطاعت کے مطابق مباح ہے اور بعض صورتوں میں ضروری بھی ہے مگر اس کی تو انتہا ہو سکتی ہے۔ فرضی

ضرورت جس کا دوسرا نام ”حصر“ ہے اس کی کوئی انتہا نہیں اس کو کرنے کے لئے دنیا میں جو بھی قیمت لی جائے گی متناہی ہوگی پھر متناہی لامتناہی کے برابر کیسے ہو سکتی ہے؟ مطلب یہ ہے کہ کبھی پوری نہیں ہو سکتی تو یہ اسراف ہے ہی اور وبال اخروی تو آخرت میں ہوگا مگر دنیا میں بھی یہ نتیجہ دیکھ لیجئے کہ خاندان کے خاندان اس کی بدولت تباہ ہو گئے۔ (وعظ میرٹھ ص ۱۸ بحوالہ شریعت و طریقت ص ۱۹۹)

اسراف سے دین اور دنیا تباہ ہو جاتے ہیں:

اسراف سے دنیا اور دین دونوں تباہ ہوتے ہیں کیونکہ ازل تو اسراف سے خدا تعالیٰ نے منع فرمایا ہے تو وہ گناہ ہوا اور گناہ سے دین خراب ہوتا ظاہر ہے۔ دوسرے اسراف سے پریشانی بہت زیادہ لاحق ہوتی ہے اور پریشانی سے دین کا بہت ضرر ہوتا ہے بعض دفعہ اس سے کفر تک کی نوبت پہنچ جاتی ہے۔ (الاسراف ص ۵)

اسراف بخل سے بھی زیادہ بُرا ہے:

شریعت نے بخل کو اس لئے جرم قرار دیا کہ اس سے کسی کو نفع نہیں پہنچتا اور ”مسرف“ سے لوگوں کو نقصان بہت پہنچتا ہے مثلاً یہ لوگوں سے

حضرت مولانا فضل الرحمن متجج مراد آبادی پر کسی صاحب نے اعتراض کیا: لا خیر فی الاسراف یعنی فضول خرچی میں خیر نہیں اس پر برجستہ فرمایا: لا اسراف فی الخیر یعنی خیر میں اسراف نہیں۔ (معارف متجج مراد آبادی خیر الافادات ص ۱۱۴)

اسراف کا علاج:

خرچ کرنے سے قبل دو امر کا التزام کر لیں ایک یہ کہ پہلے سوچا کریں کہ اگر اس جگہ خرچ نہ کروں تو آیا کچھ ضرر ہے یا نہیں؟ اگر ضرر نہ ہو تو اس کو ترک کر دیں اور اگر ضرر معلوم ہوتا ہو تو پھر کسی منتظم سے مشورہ کریں کہ یہ خرچ خلاف مصلحت اور نامناسب تو نہیں؟ وہ جو بتائے اس پر عمل کریں۔

(واضح ہو کہ) ضرر سے مراد ضرر واقعی اور حقیقی ہے جس کا معیار شریعت ہے، وہی اور خیالی ضرر مراد نہیں۔ اہل اللہ کا مذہب رکھیں رسم و رواج کے ذرا بھی متعین نہ ہوں۔ (انفاس عیسیٰ ص: ۱۳۸)

خرچ گھنائیں تاکہ زیادہ آمدنی کی فکر نہ ہو۔ (تعلیم الدین ص ۷۲)

بقول حضرت سفیان ثوریؒ اس زمانے میں مال مؤمن کی ڈھال ہے پس اگر کسی شخص کے پاس روپے پیسہ ہو تو اس کی درنگی کرتا رہے یعنی اس کو بڑھاتا رہے ورنہ کم از کم اس کو برباد نہ کرے کیونکہ یہ ایسا زمانہ ہے کہ اگر کوئی اس میں محتاج ہو جاتا ہے تو پہلے اپنے دین پر ہی ہاتھ صاف کرتا ہے۔

پھر فرمایا کہ حلال مال فضول خرچی کو برداشت نہیں کرتا، یعنی وہ اتنا نہیں ہوتا کہ اس کو بے موقع اڑایا جائے اور پھر بھی ختم نہ ہو۔ (حیوة المسلمین ص ۱۶۳ شرح السنہ)

☆☆☆☆

تجاوز ہوگا وہ اسراف ہو جائے گا۔ (الاسراف ص ۷۴)

مباحات میں اپنی حیثیت سے زائد خرچ کرنا جائز نہیں:

اسراف میں وہ خرچ بھی آگیا جو بلا ضرورت استطاعت سے زیادہ مباحات یا طاعات غیر ضروریہ میں خرچ کرنا ہے جس کا انجام بے صبری و بدعتی ہو کیونکہ یہ امور معصیت ہیں اور منقضی الی المعصیت پس وہ انفاق فی المعصیت ہوا۔ (بیان القرآن ج ۲ ص ۷۲۱)

اسراف کے چند مواقع:

اس کی پوری تفصیل تو ”اصلاح الرسوم“ کے مطالعہ سے ہی معلوم ہوگی البتہ بطور نمونہ چند مواقع عرض کرتا ہوں:

☆..... شادی و غمی (مرگ وغیرہ) کی رسوم میں نام کے لئے خرچ کرنا۔

☆..... نفس کو خوش کرنے کے لئے ضرورت سے زیادہ کپڑے یا مکان کی تعمیر یا سجاوٹ یا سواری یا بچوں کے کھیل کوڈ کھلونوں میں خرچ کرنا۔

☆..... شب برأت اور رمضان المبارک میں ختم قرآن پاک کے موقع پر ضرورت سے زیادہ روشنی (چراغوں) اور آتش بازی پر خرچ کرنا۔

☆..... ریا اور تفاخر کی نیت سے ختمہ عقیقہ منگنی وغیرہ کے موقعوں پر خرچ کرنا۔

فضول رقم خرچ کرنا:

جلسہ جلوس کے موقعوں پر بلا ضرورت زیادہ رقم خرچ کرنا فضول خرچ کاموں میں بھلائی نہیں۔

قرض لے گا دوسروں کی امانتیں خرچ کرے گا کسی کی چیز مانگ کر بازار میں رہن رکھے گا اور روپیہ اپنے خرچ میں لگائے گا۔ (الاسراف ص: ۳۸)

اسراف میں دین کو چھوڑنے تک کا خطرہ ہے:

بخل میں یہ احتمال نہیں کہ وہ شخص اپنے دین کو چھوڑ دے اور اسراف میں یہ اثر ہم کو معلوم ہوا ہے۔ (الاسراف ص ۳۸)

”کساد الفقراں یکون کفراً“ یعنی ممکن ہے کہ مفلسی سے خدا نخواستہ کفر تک نوبت نہ پہنچ جائے کیونکہ فضول خرچ انسان کے ہاتھ اگر قارون کا خزانہ بھی لگ جائے تو وہ اسے بھی چند روز میں خرچ کر کے مفلس بن جائے گا۔

وسعت سے زیادہ خرچ کرنا:

ایک شخص قیمتی کپڑا نمائش کی نیت سے نہیں خریدتا تو نمائش والے کے لئے جائز ہے لیکن عمیر الحال (تنگ دست) کے لئے ناجائز اور اسراف میں داخل ہے۔ (الاسراف ص ۷۱)

پس آدمی وسعت سے زیادہ کیوں بناوٹ کرے؟ بس مسلمانوں کا تو یہ حال ہونا چاہئے:

واستغن ما اغناک ربک بالغنی و اذا لقیک خصاصة فاحمل

پس جس حیثیت سے خدا رکھے اس پر رہنا چاہئے اگر وسعت ہو تو عمدہ کھانے پینے کا بھی کوئی مضائقہ نہیں اور اگر تنگی ہو تو اسی کے موافق گزر کرنا چاہئے تو یہ بھی حدود شریعہ میں ہے جو ان سے

عبر و سزا

ہو جاتے ہیں تمام معاشرے کے تباہ ہونے کا اندیشہ لاحق ہو جاتا ہے اور خیر کی کوئی توقع باقی نہیں رہتی ہر طرف سے مایوسی ہی مایوسی ہوتی ہے اس وقت شر و فساد سے عالم انسانیت کو بچانے کے لئے تلوار کا حکم دیتا ہے پھر بھی یہ اعلان کرتا ہے کہ بچوں کو بچاؤ عورتوں اور بوزحوں کو قتل مت کرو عبادت گاہوں میں بیٹھے ہوئے عبادت گزاروں سے درگزر کرو۔


کیا موجودہ تہذیب کے مدعی خواہ وہ فرانس ہو یا برطانیہ امریکہ ہو یا جرمنی روس ہو یا چین اسلام کے قانون رحمت و عدل کی نظیر پیش کر سکتے ہیں؟ اسلام کی رواداری و انسانی ہمدردی کی کوئی مثال وہاں مل سکتی ہے؟

دنیا کی جنگ عظیم دوم نے کیا کیا جاہی نہیں چٹائی؟ دو ہزار میل لمبا اور چار سو میل چوڑا میدان کارزار گرم ہوا تیس ہزار ٹینک اور پچاس ہزار ہوائی جہاز انسانی خون کی ہولی کھیلنے کے لئے اند آئے کئی برس تک انسانیت کی وہ مسلسل تباہی ہوتی رہی جس کی نظیر تاریخ ظلم و استبداد میں نہیں مل سکتی اور جس کے سامنے چنگیز و ہلاکو شرمندہ ہیں دس دس بارہ بارہ گھنٹے مسلسل ہوش رہا بمباری ہوتی رہی سینکڑوں مربع میل میں نہ کوئی معصوم بچہ محفوظ رہا نہ کوئی ضعیف و ناتوان بوڑھے بچے عورتیں اور بے گناہ حیوانات تمام کے تمام ہلاک ہوئے پہلے

اسلام ہی وہ مذہب ہے جو دنیا میں مظلوم بننے کو ذریعہ نجات سمجھتا ہے ناقابل برداشت تکالیف و مصائب میں صبر و حوصلے کی تلقین کرتا ہے اور صبر کرنے والوں کو بے حساب اجر و ثواب کی بشارت سناتا ہے:

”بے شک صبر کرنے والوں کو بغیر حساب اجر دیا جائے گا۔“

انقام لینے کا حکم اس وقت دیتا ہے جب پانی سر سے گزر جائے اور ظلم حد سے بڑھ جائے مگر انقام کی بھی غیر محدود اجازت نہیں دیتا بلکہ یہ شرط عائد کرتا ہے کہ انقام ظلم کے مماثل ہو اس



سے متجاوز نہ ہو۔

ارشاد فرمایا گیا ہے:

”جتنا ظلم تم پر کیا گیا بس اتنا ہی انقام لو۔ برائی کی سزا اتنی ہی برائی ہے۔“

اور اس کے باوجود بھی اعلان فرماتا ہے:

”جو شخص درگزر کرے اور درنگی

و اصلاح کی فکر کرے تو حق تعالیٰ ہی

اس کو اجر عطا فرمائے گا۔“

اسلام صرف اس وقت تلوار اٹھانے کا حکم

دیتا ہے جب اصلاح کے تمام راستے بند

ہوں بلاشبہ اسلام دنیا میں دین رحمت ہے تمام ادیان الہیہ ساویہ میں رحمت بن کر آیا ہے پوری انسانیت کی ہمدردی کا علمبردار ہے اس کے دامن میں رافت رحمت اور شفقت کے وہ پھول ہیں جن سے مشام عالم معطر ہے اسلام نے دنیا کو ہمدردی و محبت کا درس دیا ہے اسلام کے آنے کے بعد تمام ارباب ادیان اپنے اپنے مذہب میں اصلاح کرنے پر مجبور ہوئے کہ اسلام کے آفتاب عالم تاب کے بعد وہ اس قابل نہ تھے کہ دنیا کے سامنے منہ دکھاسکیں۔ حدیث نبوی صلی اللہ علیہ وسلم ہے:

”کوئی خیمہ اور مٹی کا مکان باقی

نہیں رہے گا اللہ تعالیٰ وہاں اسلام کو

داخل کر دے گا کسی معزز کی عزت اور

ذلیل کی ذلت کے ساتھ۔“

اس کا اشارہ اس مضمون کی طرف بھی ہے

کہ ہر گھر میں اسلام پہنچا اور ہر مذہب نے اس کی خوبیوں سے فائدہ اٹھایا۔

اسلام ہی وہ مذہب ہے جس نے یہ بتایا کہ

ایک پیارے کتے کو پانی پلا کر بھی جنت حاصل کی

جاسکتی ہے اور ایک بلی کو ناحق ایذا دینے سے انسان

جہنم میں پہنچ سکتا ہے۔ اسلام ہی وہ مذہب ہے جو

جانوروں پر بھی رحم کرنا سکھاتا ہے اور جانور ذبح

کرنے کے لئے چھری تیز کرنے کا حکم دیتا ہے۔

ہٹلر و ہٹلر، گولز و سپی لینی نے یہ کردار ادا کیا، پھر برطانیہ کے چرچل اور امریکہ نے اس درندگی کا ثبوت دیا، تقریباً کروڑ نسل انسانی تباہ ہوئی اور لاکھوں عورتیں بیوہ ہو گئیں۔

اسائن نے کتنے لاکھوں، بلکہ کروڑوں انسانوں کو صرف اپنے عقیدے کیوں نہ کی مخالفت کی وجہ سے قتل کیا، روس نے سرقند و بخارا میں کیا کیا؟ فرانس نے الجزائر میں کیا کیا؟ ان مہذب بھیڑیوں اور انسان نما درندوں نے دنیا میں کیا کیا اور کیا کر رہے ہیں؟ نسل انسانی کو تباہ و برباد کرنے کے لئے ایٹم بم اور ہائیڈروجن بم کے ذخائر جمع کرنے والوں نے پہلے کیا کچھ نہیں کیا؟ اور آئندہ کیا کچھ نہیں کریں گے؟ کیا ان درندوں کے دلوں میں رحمت و انسانیت کا ایک ذرہ بھی موجود ہے؟ کیا ان کو شرم نہیں آتی کہ اسلام کے مسئلہ جہاد اور آنحضرت صلی اللہ علیہ وسلم کے غزوات پر اعتراض کرتے ہیں؟ جب کہ ان میں دس سال کے عرصے میں فریقین کے چند سو افراد سے زیادہ قتل نہیں ہوئے، کفر کی یہ غیر منصفانہ دھاندلی کتنی عجیب ہے کہ خود مظلوم اور بے گناہ انسانوں کو صفحہ ہستی سے مٹانے کے لئے کیا کیا ظلم کر رہے ہیں، حکومتوں کے تختے الٹنے اور طرح طرح کے انقلابات لانے کے لئے کیا کیا ستم ڈھا رہے ہیں اور کیا کیا روح فرسا واقعات کرتے رہتے ہیں، لیکن اگر اسلام عدل قائم کرنے کے لئے کسی بدترین مجرم کو قصاص کے طور پر قتل یا زنا جیسے قبیح جرم کے مرتکب کی سنگساری کا حکم دے تو تمام کافر چیخ اٹھتے ہیں کہ یہ عدل و انسانیت کے خلاف ہے، اگر عقول یہاں تک مسخ ہو جائیں تو پھر جنون کا کیا علاج؟ کیا آج کل عدالتیں پچاسی کی

سزائیں نہیں دیتیں؟ صد حیف کہ اسلام کے نام سے سزا ہو تو جرم ہے اور اگر غیر اسلامی عدالت سے سزا ہو تو عین انصاف ہے:

”بریں عقل و دانش بہاید گر یست“

اسلام میں تو کفار کی قسمیں ہیں:

۱..... حربی کافر

۲..... ذمی کافر

۳..... مست من کافر

۴..... مرتد کافر۔

سب کے الگ الگ احکام ہیں، پھر اسی

طرح مملکتوں کی اقسام ہیں:

۱..... دارالاسلام

۲..... دارالحرب

۳..... دارالامان۔

سب کے علیحدہ علیحدہ شرعی احکام ہیں، بسا

اوقات ان احکام کو نہ سمجھنے کی وجہ سے شبہات پیدا

ہوتے ہیں، جو کافر میدان جنگ میں مسلمانوں سے

معرکہ آرا ہوں، ان کے ساتھ اسلام کا رویہ نہایت

شدت آمیز ہے، اسی طرح وہ کفار جو اسلام کے

خلاف ریشہ دو انیاں اور سازشیں کرنے میں

مصروف ہوں، ان کے حق میں اسلام کا رویہ سخت

ہے، اور بلاشبہ اس موقع پر شدت و سختی ہی سراپا

حکمت اور عین مصلحت ہے، جب ایک مسلمان زانی

کے بارے میں حق تعالیٰ کا ارشاد ہے:

”اور دیکھو زانی مرد و عورت پر

اللہ کے دین کا حکم نافذ کرتے وقت تمہیں

ان پر ترس نہیں آنا چاہئے۔“

تو مفسد کفار کے حق میں شفقت و رواداری

کیونکر جائز ہو سکتی ہے؟ جب کبار صحابہؓ اور بدری

صحابہؓ کے بارے میں مکمل مقاطعہ کا حکم شرعاً واجب

ہو سکتا ہے، تو کفار و مرتدین کے بارے میں اگر صحیح سزا کی قدرت نہ ہو تو بدرجہ مجبوری ان کے ساتھ مقاطعہ کیوں اسلامی اصول کے خلاف ہے؟

درحقیقت اسلام کی تمام سزائیں نہ صرف

یہ کہ عدل و انصاف کے فطری اصول پر مبنی ہیں،

بلکہ خود مجرم کے حق میں بھی عین رحمت اور سراپا

حکمت ہیں تاکہ اسے غور و فکر کا موقع ملے اور

اسلام جیسی نعمت سے محروم ہو کر ابدالاً بادیگ

عذاب الہی میں گرفتار نہ ہو۔

در اصل اسلام ہی وہ دین سادہ ہے، جس

نے جرم و سزا کے درمیان فطری توازن قائم کر کے

انسانیت پر عظیم الشان احسان کیا ہے، جو لوگ جرائم

پیشہ، مفسدین اور کفار و مرتدین کے ساتھ معمولی سختی

پر چھین سبکیں ہو جاتے ہیں، ان کے نزدیک گویا

مسلمانوں کے ساتھ ظلم کرنا تو قابل برداشت ہے،

لیکن کافروں اور مرتدوں کے ساتھ سختی کرنا اسلامی

عدل و انصاف کے خلاف ہے، مسلمانوں کو فرضی

جرائم پر مادر زاد عریاں کرنا، انہیں سخت سے سخت

سزائیں دینا اور ان سے انسانیت سوز سلوک کرنا تو

ان کے نزدیک بالکل انصاف ہے، لیکن موذی

محارب کافر کو معمولی سزا دینا بھی اسلام کے خلاف

ہے۔ یعنی اسلام مسلمانوں کو اتنی بھی اجازت نہیں

دیتا کہ وہ بد دین موذیوں سے قطع تعلقی ہی کر لیں؟

نہ معلوم عقل و انصاف اور دین و دیانت کا جنازہ

کیوں نکل گیا؟ موذی کے ساتھ رحم دلی اور بے

گناہ مسلمانوں کے ساتھ بے رحمی؟ یہ کہاں کا فلسفہ

ہے؟ محسوس ہوتا ہے کہ ایمان کا نور دلوں سے نکل

چکا ہے اور کفر کی عظمت ایسی چھا گئی ہے کہ حقائق

کی تمیز مشکل ہو گئی ہے۔

☆ ☆ ☆ ☆ ☆ ☆ ☆ ☆ ☆ ☆

آخری قسط

میرزا قادیانی کے مالی معاملات

کمائی کے مختلف انداز‘ چندے کا اشتہار:

”قوم کو چاہئے کہ ہر طرح سے اس سلسلے کی خدمت بجالائے‘ مالی طور پر بھی خدمت کی بجا آوری میں کوتاہی نہیں ہونی چاہئے‘ دیکھو دنیا میں کوئی سلسلہ چندے کے بغیر نہیں چلتا..... پس ہماری جماعت کے لوگوں کو بھی اس امر کا خیال ضروری ہے‘ اگر یہ لوگ التزام سے ایک ایک پیسہ بھی سال بھر میں دیں تو بھی بہت کچھ ہو سکتا ہے‘ ہاں اگر کوئی ایک پیسہ بھی نہیں دیتا تو اسے جماعت میں رہنے کی کیا ضرورت ہے۔“ (ارشاد مرزا غلام احمد قادیانی مندرجہ اخبار بدر‘ مورخہ ۹ جولائی ۱۹۰۳ء)

”یہ اشتہار کوئی معمولی تحریر نہیں‘ بلکہ ان لوگوں کے ساتھ جو مرید کہلاتے ہیں‘ یہ آخری فیصلہ کرتا ہوں‘ مجھے خدا نے بتلایا ہے میرا انہی سے پوند ہے یعنی وہی خدا کے دفتر میں مرید ہیں‘ جو اعانت اور نصرت میں مشغول ہیں‘ مگر بہترے ایسے ہیں کہ گویا خدائے تعالیٰ کو دھوکہ دینا چاہتے ہیں‘ سو ہر ایک شخص کو چاہئے کہ اس

نے انتظام کے بعد نئے سرے عہد کر کے اپنی خاص تحریر سے اطلاع دے کہ وہ ایک فرض حقی کے طور پر اس قدر چندہ ماہواری بھیج سکتا ہے..... اس اشتہار کے شائع ہونے سے تین ماہ تک ہر ایک بیعت کرنے والے کے جواب کا انتظار کیا جائے گا کہ وہ کیا کچھ ماہواری چندہ اس سلسلے کی مدد کے لئے قبول کرتا ہے اور اگر تین ماہ تک کسی کا جواب نہیں آیا تو سلسلہ بیعت سے اس کا نام کاٹ دیا جائے

ڈاکٹر سید راشد علی

گا..... اگر کسی نے ماہواری چندہ کا عہد کر کے تین ماہ تک چندہ بھیجنے سے لاپرواہی کی تو اس کا نام بھی کاٹ دیا جائے گا..... اشتہار: مرزا غلام احمد قادیانی۔“ (مجموعہ اشتہارات جلد ۳ ص ۲۶۸)

مریدوں سے چندہ اور مرزا صاحب کی خانگی زندگی:

مندرجہ ذیل گفتگو خواجہ کمال الدین‘ سرور شاہ اور مولوی محمد علی کے مابین ہوئی جب وہ چندے کے لئے مہجرات یا کڑیا نوالہ جانے کے لئے تانگے میں سوار تھے خواجہ کمال الدین نے بیان کیا:

”پہلے ہم اپنی عورتوں کو یہ کہہ کر کہ ابھیٰ اور صحابی جیسی زندگی اختیار کرنی چاہئے کہ وہ کم اور خشک کھاتے اور خش پینتے تھے اور باقی بچا کر اللہ کی راہ میں دیا کرتے تھے اسی طرح ہم کو بھی کرنا چاہئے۔ غرض ایسے وعظ کر کے کچھ روپیہ بچاتے تھے اور پھر وہ قادیان بھیجتے تھے‘ لیکن جب ہماری بیبیاں خود قادیان گئیں‘ وہاں پر رہ کر اچھی طرح وہاں کا حال معلوم کیا تو واپس آ کر ہمارے سر چڑھ گئیں کہ تم بڑے جھوٹے ہو‘ ہم نے تو قادیان جا کر خود ابھیٰ اور صحابہ کی زندگی کو دیکھ لیا ہے۔ جس قدر آرام کی زندگی اور قیامت وہاں پر عورتوں کو حاصل ہے اس کا تو عشر عشر بھی باہر نہیں‘ حالانکہ ہمارا تو روپیہ اپنا کمایا ہوا ہوتا ہے اور ان کے پاس جو روپیہ جاتا ہے وہ قومی اغراض کے لئے قومی روپیہ ہوتا ہے‘ لہذا تم جھوٹے ہو جو جھوٹ بول کر اس عرصہ دراز تک ہم کو دھوکہ دیتے رہے ہو اور آئندہ ہم ہرگز تمہارے دھوکہ میں نہ آویں گے۔ پس اب وہ ہم کو روپیہ نہیں دیتیں کہ ہم قادیان بھیجیں..... میں خود واقف ہوں اور پھر بعض زیورات اور بعض کپڑوں کی خرید کا مفصل ذکر کیا (جو مرزا صاحب) کی بیگم

کے لئے خریدے گئے۔“ (کشف الاختلاف ص ۱۳ مصنف سرور شاہ قادیانی)

”لدھیانہ کا ایک شخص تھا جس نے ایک دفعہ مسجد میں مولوی محمد علی صاحب خولجہ کمال الدین صاحب اور شیخ رحمت اللہ کے سامنے کہا کہ جماعت مقرض ہو کر اور اپنی بیوی بچوں کا پیٹ کاٹ کر چندہ میں روپیہ بھیجتی ہے مگر یہاں بیوی صاحبہ کے زیورات اور کپڑے بن جاتے ہیں اور ہوتا ہی کیا ہے؟“ (خطبہ میاں محمود خلیفہ قادیان مندرجہ اخبار الفضل قادیان مورخہ ۳۱/ اگست ۱۹۳۸ء جلد ۲۶ نمبر ۲۰۰ ص ۷)

”سب سے بڑا اعتراض جو اس نے (ڈاکٹر عبدالحکیم صاحب نے) مسیح موعود (مرزا قادیانی) پر کیا وہ مال کے متعلق تھا کہ لوگوں سے روپیہ لیتے ہیں اور جس طرح چاہتے ہیں خرچ کرتے ہیں..... اپنی کتابوں کے شائع کرنے کے لئے چندے جمع کر لیتے ہیں اور جس طرح ہو سکتا ہے مکروفریب کر کے لوگوں سے مال جمع کر لیتے ہیں اور اسے جس طرح چاہتے ہیں جاو بے جا صرف کرتے ہیں کوئی حساب نہیں۔“ (اخبار الفضل قادیان جلد ۸ نمبر ۵۴ ص ۷ مورخہ ۲۰/ جنوری ۱۹۴۱ء)

حساب کتاب میں گڑبڑ:

”مولوی (محمد حسین بٹالوی) صاحب نے کہا کہ تم قادیان جاتے ہو میرا ایک پیغام مرزا صاحب کو دے دینا کہ مجھے اپنی آمدنی کا حساب دیں..... پبلک کا

روپیہ فضول خرچ ہو رہا ہے کہاں کہاں روپیہ خرچ ہوتا ہے..... میں قادیان پہنچا۔ مولوی صاحب کو جواب دے دیا ہے کہ ہمارے پاس خدا کے لئے روپیہ آتا ہے اور خدا کے لئے ہی ہم خرچ کر دیتے ہیں ہم نے کوئی حساب نہیں رکھا۔“ (قادیانی روایات مندرجہ اخبار الفضل قادیان نمبر ۲۰۱ جلد ۳۴ مورخہ ۲۸/ اگست ۱۹۴۶ء)

”حضرت مسیح موعود (مرزا قادیانی) نے گھر میں بہت اظہار رنج فرمایا ہے کہ باوجود میرے بتانے کے کہ خدا کا منشا یہی ہے کہ میرے وقت میں لشکر کا انتظام میرے ہی ہاتھ میں رہے اور اگر اس کے خلاف ہوا تو لشکر بند ہو جاوے گا مگر یہ خولجہ وغیرہ ایسے ہیں کہ بار بار مجھے کہتے ہیں کہ لشکر کا انتظام ہمارے سپرد کرو اور مجھ پر بدظنی کرتے ہیں۔“ (کشف الاختلاف ص ۱۴ مصنف سرور شاہ قادیانی)

مرزا صاحب کے متعلق مریدوں کا حسن ظن:

مالی معاملات میں بے قاعدگیوں، لشکر خانے کی بدانتظامی اور مرزا صاحب کے بے جا گھریلو اخراجات کے متعلق ایک موقع پر خولجہ کمال الدین نے غصہ میں مولوی محمد علی کو مخاطب کر کے کہنا شروع کیا:

”یہ کیسی غضب کی بات ہے کہ آپ جانتے ہیں کہ قوم کا روپیہ کس محنت سے جمع ہوتا ہے اور جن اغراض قومی کے لئے وہ اپنا پیٹ کاٹ کر روپیہ دیتے ہیں وہ روپیہ ان اغراض میں صرف نہیں ہوتا بلکہ

بہائے اس کے (مرزا صاحب کی) شخص خواہشات میں صرف ہوتا ہے اور پھر روپیہ بھی اس قدر کثیر ہے کہ اس وقت جس قدر قومی کام آپ نے شروع کئے ہوئے ہیں اور روپیہ کی کمی کی وجہ سے پورے نہیں ہو سکتے اور ناقص حالت میں پڑے ہوئے ہیں اگر یہ لشکر کا روپیہ اچھی طرح سے سنبھالا جائے تو اکیلے اسی سے وہ سارے کام پورے ہو سکتے ہیں۔“ (کشف الاختلاف ص ۱۵)

”خولجہ صاحب نے ایک ڈیپویشن کے موقع پر جو عمارت مدرسہ کا چندہ لینے گیا تھا مولوی محمد علی سے کہا کہ حضرت (مرزا) صاحب آپ تو بڑے عیش و آرام سے زندگی بسر کرتے ہیں اور ہمیں تعلیم دیتے ہیں کہ اپنے خرچ گھنا کر چندہ دو جس کا جواب مولوی محمد علی نے یہ دیا کہ: ہاں اس کا انکار تو نہیں ہو سکتا مگر بشریت ہے۔“ (میاں محمود کا خط بنام مولوی نور الدین مندرجہ حقیقت اختلاف از مولوی محمد علی ص ۵۳)

مرزا صاحب کا مریدوں پر اظہار ناراضگی:

”جو شخص کچھ دے کر مجھے اسراف کا طعنہ دیتا ہے وہ میرے پر حملہ کرتا ہے ایسا حملہ قابل برداشت نہیں..... میں ایسے لوگوں کو مرے ہوئے کیڑے کی طرح بھی نہیں سمجھتا جن کے دلوں میں بدگمانیاں پیدا ہوتی ہیں میں

تا جبر نہیں ہوں کہ کوئی حساب رکھوں میں
کسی کمپنی کا خزانچی نہیں کہ کسی کو حساب
دوں۔“ (مرزا غلام احمد قادیانی کا ارشاد
مندرجہ اخبار الحکم مورخہ ۳۱/ مارچ ۱۹۰۵ء
ملفوظات جلد ۷ ص ۳۲۵)

”آپ (مرزا صاحب) نے
فرمایا کہ آج خوجہ صاحب مولوی محمد علی کا
ایک خط لے کر آئے اور کہا کہ مولوی محمد
علی نے لکھا ہے کہ نلکار کا خرچ تو تھوڑا سا
ہوتا ہے باقی ہزاروں روپیہ جو آتا ہے وہ
کہاں جاتا ہے؟ اور گھر میں آکر آپ
(مرزا صاحب) نے بہت فصیح ظاہر کیا کہ
کیا یہ لوگ ہم کو حرام خور سمجھتے ہیں؟ ان کو
روپیہ سے کیا تعلق؟ اگر آج میں الگ
ہو جاؤں تو سب آمدن بند ہو جائے۔“
(میاں محمود کا خط بنام مولوی نور الدین
مندرجہ حقیقت اختلاف مصنفہ مولوی محمد
علی ص ۵۲)

قادیان کی ترقی کا مرزائی تخیل اور
مریدوں کو ترغیب:

”ہم نے کشف میں دیکھا کہ
قادیان ایک بڑا عظیم الشان شہر بن گیا ہے
اور انتہائی نظر سے بھی پرے تک بازار نکل
گئے اونچی اونچی دو منزلی چومنزلی یا اس سے
بھی زیادہ اونچے اونچے چوتروں والی
دکانیں عمدہ عمارت کی بنی ہوئی ہیں اور
موٹے موٹے سینٹھ بڑے بڑے پیٹ
والے جن سے بازاروں کو رونق ہوتی ہے
بیٹھے ہیں اور ان کے آگے جواہرات اور لعل

اور موتیوں اور ہیروں روپوں اور اشرفیوں
کے ڈھیر لگ رہے ہیں۔“ (ارشاد مرزا
غلام احمد قادیانی مندرجہ اخبار الحکم مورخہ
۳/ اپریل ۱۹۰۲ء)

مگر افسوس کہ مرزا صاحب کا یہ خواب آج
تک شرمندہ تعبیر نہ ہوسکا!!

بہشتی مقبرہ پیسے بٹورنے کا نیا
ہتھکنڈا:

”خدا نے مجھے وحی کی اور ایک
زمین کی طرف اشارہ کر کے فرمایا کہ یہ وہ
زمین ہے جس کے نیچے جنت ہے۔ پس
جو شخص اس میں دفن کیا گیا وہ جنت میں
داخل ہوا اور وہ امن پانے والوں میں سے
ہے۔“ (روحانی خزائن جلد ۲۲ ص ۶۷۵)

بہشتی مقبرہ میں داخلے کی شرائط:

☆..... پہلی شرط یہ ہے کہ ہر ایک شخص جو
اس قبرستان میں مدفون ہونا چاہتا ہے وہ اپنی
حیثیت کے لحاظ سے ان مصارف کے لئے چندہ
داخل کرے۔

☆..... دوسری شرط یہ ہے کہ پوری
جماعت میں سے اس قبرستان میں دفن ہوگا جو
یہ وصیت کرے جو اس کی موت کے بعد دسواں حصہ
اس کے تمام ترکے کا حسب ہدایت اس سلسلہ کے
اشاعت اسلام اور تبلیغ احکام قرآن میں خرچ ہوگا اور
ہر ایک صادق اور کامل الایمان کو اختیار ہوگا کہ وہ اس
سے بھی زیادہ لکھ دے۔

☆..... تیسری شرط یہ ہے کہ اس قبرستان
میں دفن ہونے والا متقی ہو اور عمرات سے پرہیز کرتا ہو

اور کوئی شرک اور بدعت کا کام نہ کرتا ہو۔ (الوصیت
روحانی خزائن جلد ۲۰ ص ۳۱۶/۳۷۷)

”حضرت مسیح موعود نے فرمایا
ہے جو وصیت نہیں کرتا وہ منافق ہے اور
وصیت کا کم از کم چندہ ۱۰/۱۰ حصہ مال رکھا
ہے۔“ (منہاج الطالبین مجموعہ تقریر مرزا
محمود ص ۱۶)

گویا مرزا صاحب کے نزدیک اس نام نہاد
بہشتی مقبرے میں داخلے کے لئے سب سے اہم چیز
پیسہ تھی جو پیسہ دے گا وہ جنت میں داخل ہوگا پھر
تیسرے نمبر پر تقویٰ کا ذکر ہے جو غریب ہو وہ تو مارا
گیا۔ سبحان اللہ! اگر کوئی حق کا متلاشی ہے تو یہی ایک
چیز قادیانی تحریک کا پول کھولنے کے لئے کافی ہے۔

پیسہ، پیسہ اور پیسہ! یہی وہ وجہ تھی کہ مرزا
صاحب انگریز سامراج کے ہاتھوں کھلوتا بنے اور ان
کے مذموم عزائم کو پایہ تکمیل تک پہنچایا۔ وہ مذموم عزائم
کیا تھے جس کے لئے مرزا غلام احمد قادیانی صاحب
نے اپنے ایمان کا سودا کیا؟

مرزا قادیانی کی کہانی، مرزا
صاحب کی زبانی:

۱۹۰۷ء اپنی عمر کے اختتامی دور میں مرزا
صاحب اپنی گزشتہ زندگی پر نظر ڈالتے ہوئے بڑے
مطمئن انداز میں لکھتے ہیں:

”ہماری معاش اور آرام کا تمام
مدار ہمارے والد صاحب کی محض ایک مختصر
آمدنی پر منحصر تھا اور بیرونی لوگوں میں سے
ایک شخص بھی مجھے نہیں جانتا تھا اور میں ایک
گنہگار انسان تھا جو قادیان جیسے گاؤں میں
زادہ گمنامی میں پڑا ہوا تھا پھر بعد اس کے
باقی صفحہ 22 پر

ملاقات اور مجلس کے آداب

ملاقات کے آداب:

۱:..... ملاقات کے وقت مسکراتے چہرے سے استقبال کیجئے، مسرت و محبت کا اظہار کیجئے اور سلام میں پہل کیجئے اس کا بڑا ثواب ہے۔

۲:..... سلام اور دعا کے لئے ادھر ادھر کے الفاظ استعمال نہ کیجئے، نبی اکرم صلی اللہ علیہ وسلم کے بتائے ہوئے الفاظ: ”السلام علیکم ورحمۃ اللہ وبرکاتہ“ استعمال کیجئے، پھر موقع ہو تو مصافحہ کیجئے، مزاج پوچھئے اور مناسب ہو تو گھر والوں کی خیریت بھی معلوم کیجئے، نبی صلی اللہ علیہ وسلم کے بتائے ہوئے الفاظ: ”السلام علیکم“ بہت جامع ہیں اس میں دین و دنیا کی تمام سلامتیاں اور ہر طرح کی خیر و عافیت شامل ہے۔

یہ بھی خیال رکھئے کہ نبی اکرم صلی اللہ علیہ وسلم مصافحہ کرتے وقت اپنا ہاتھ فوراً چھڑانے کی کوشش نہ کرتے، انتظار فرماتے کہ دوسرا شخص خود ہی ہاتھ چھوڑ دے۔

۳:..... جب کسی سے ملنے جائے تو صاف سترے کپڑے پہن کر جائے، میلے کپڑے کپڑوں میں نہ جائے اور نہ اس نیت سے جائے کہ آپ اپنے پیش بہا لباس سے اس پر اپنا رعب قائم کریں۔

۴:..... جب کسی سے ملاقات کا ارادہ ہو تو

پہلے اس سے وقت لیجئے۔ یوں ہی وقت بے وقت کسی کے یہاں جانا مناسب نہیں اس سے دوسروں کا وقت بھی خراب ہوتا ہے اور ملاقات کرنے والا بھی بعض اوقات نظروں سے گر جاتا ہے۔

۵:..... جب کوئی آپ کے یہاں ملنے آئے تو محبت آمیز مسکراہٹ سے استقبال کیجئے، عزت سے بٹھائیے اور حسب موقع مناسب خاطر تواضع بھی کیجئے۔

۶:..... کسی کے پاس جائے تو کام کی باتیں

مولانا مجیب الرحمن انز

کیجئے، بے کار باتیں کر کے اس کا اور اپنا وقت ضائع نہ کیجئے، ورنہ آپ کا لوگوں کے یہاں جانا اور بیٹھنا ان کو کھلنے لگے گا۔

۷:..... کسی کے یہاں جائے تو دروازے پر اجازت لیجئے اور اجازت ملنے پر ”السلام علیکم“ کہہ کر اندر جائے اور اگر تین بار السلام علیکم کہنے کے بعد کوئی جواب نہ ملے تو خوشی خوشی لوٹ آئیے۔

۸:..... کسی کے یہاں جاتے وقت کبھی کبھی مناسب تحفہ بھی ساتھ لیتے جائے، تحفہ دینے دلانے سے محبت بڑھتی ہے۔

۹:..... جب کوئی ضرورت مند آپ سے

ملنے آئے تو جہاں تک امکان میں ہو اس کی ضرورت پوری کیجئے۔

۱۰:..... آپ کسی کے یہاں اپنی ضرورت سے جائیں تو مہذب انداز میں اپنی ضرورت بیان کر دیجئے، پوری ہو جائے تو شکریہ ادا کیجئے، پوری نہ ہو سکے تو سلام کر کے خوش خوش لوٹ آئیے۔

۱۱:..... ہمیشہ یہی خواہش نہ رکھئے کہ لوگ آپ سے ملنے آئیں، خود بھی دوسروں سے ملنے جائے، آپس میں میل جول بڑھانا اور ایک دوسرے کے کام آنا بڑی پسندیدہ بات ہے، مگر خیال رکھئے کہ مومنوں کا میل جول ہمیشہ نیک مقاصد کے لئے ہوتا ہے۔

۱۲:..... ملاقات کے وقت اگر آپ دیکھیں کہ ملنے والی کے چہرے، داڑھی یا کپڑوں پر کوئی تنکا یا کوئی اور چیز ہے تو اسے ہٹا دیجئے اور اگر کوئی دوسرا آپ کے ساتھ یہ حسن سلوک کرے تو اس کا شکر یہ ادا کیجئے اور یہ دعا دیجئے: ”مسح اللہ عنک ماسکوکہ“ اللہ آپ کو ان چیزوں سے دور فرمائے جو آپ کو ناگوار ہیں۔

۱۳:..... رات کے وقت کسی کے یہاں جانے کی ضرورت ہو تو اس کے آرام کا لحاظ رکھئے، زیادہ دیر نہ بیٹھئے اور اگر جانے کے بعد اندازہ ہو کہ وہ سو گیا ہے تو بغیر کسی کڑھن کے خوش خوش واپس آ جائے۔

مجلس کے آداب:

ہر محفل ہر مجلس اور زندگی گزارنے کے کچھ آداب ہوا کرتے ہیں انسان اگر ان آداب کی رعایت کر کے زندگی بسر کرے تو معاشرے میں پھیلنے والے بہت سے امراض کا سدباب کیا جاسکتا ہے یہاں چند آداب مجلس درج کئے جا رہے ہیں:

۱:..... ہمیشہ اچھے لوگوں کی صحبت میں بیٹھنے کی کوشش کیجئے۔

۲:..... مجلس میں جو گفتگو ہو رہی ہو اس میں حصہ لیجئے، مجلس کی گفتگو میں نہ ہونا اور ماتھے پر شکنیں ڈالے بیٹھے رہنا غرور کی علامت ہے، مجلس میں صحابہ کرامؓ جس گفتگو میں مصروف ہوتے، نبی اکرم صلی اللہ علیہ وسلم بھی اسی گفتگو میں مصروف رہتے، مجلس میں غمگین اور مضطرب ہو کر نہ بیٹھئے، مسکراتے چہرے کے ساتھ ہشاش بشاش ہو کر بیٹھئے۔

۳:..... کوشش کیجئے کہ آپ کی کوئی مجلس خدا اور آخرت کے ذکر سے خالی نہ رہے اور جو آپ محسوس کریں کہ حاضرین دینی گفتگو میں دلچسپی نہیں لے رہے ہیں، تو گفتگو کا رخ کسی دنیوی مسئلے کی طرف پھیرنے کی کوشش کریں۔

۴:..... مجلس میں جہاں جگہ ملے بیٹھ جائیے، مجمع کو چہرے تے اور کودتے پھلاتے ہوئے آگے جانے کی کوشش نہ کیجئے، ایسا کرنے سے پہلے آنے والوں اور بیٹھے والوں کو بھی تکلیف ہوتی ہے اور ایسا کرنے والوں میں بھی اپنی بڑائی کا احساس اور غرور پیدا ہوتا ہے۔

۵:..... مجلس میں سے کسی بیٹھے ہوئے آدمی کو اٹھا کر اس کی جگہ بیٹھنے کی کوشش نہ کیجئے،

یہ انتہائی بُری عادت ہے، اس سے دوسروں کے دل میں نفرت اور کدورت پیدا ہوتی ہے اور اپنے کو بڑا سمجھنے اور اہمیت جتانے کا اظہار بھی ہوتا ہے۔

۶:..... اگر مجلس میں لوگ گھبرا ڈالے بیٹھے ہوں تو ان کے سچ میں نہ بیٹھے، یہ سخت قسم کی بدتمیزی اور مسخرہ پن ہے۔ نبی اکرم صلی اللہ علیہ وسلم نے ایسا کرنے والوں پر لعنت بھیجی ہے۔

۷:..... مجلس میں بیٹھے ہوئے لوگوں میں سے اگر کوئی کسی ضرورت سے اٹھ کر چلا جائے تو اس کی جگہ پر قبضہ نہ کیجئے، اس کی جگہ محفوظ رکھئے، ہاں اگر معلوم ہو جائے کہ وہ شخص اب واپس نہیں آئے گا، تو پھر بے تکلف اس جگہ پر بیٹھ سکتے ہیں۔

۸:..... اگر مجلس میں دو آدمی ایک دوسرے کے قریب بیٹھ گئے ہوں تو ان سے اجازت لئے بغیر ان کو الگ نہ کیجئے، کیونکہ آپس کی بے تکلفی، محبت یا کسی اور مصلحت سے قریب بیٹھے ہوں گے اور ان کو الگ الگ کرنے سے ان کے دل کو تکلیف ہوگی۔

۹:..... مجلس میں کسی امتیازی جگہ پر بیٹھنے سے پرہیز کیجئے، کسی کے یہاں جائیں تو وہاں بھی اس کی معزز جگہ پر بیٹھنے کی کوشش نہ کیجئے، ہاں اگر وہ خود ہی اصرار کرے تو بیٹھنے میں کوئی حرج نہیں، اور مجلس میں ہمیشہ ادب سے بیٹھے، پاؤں پھیلا کر پنڈلیاں کھول کر نہ بیٹھئے۔

۱۰:..... یہ کوشش نہ کیجئے کہ ہر حال میں صدر کے قریب ہی بیٹھیں، بلکہ جہاں جگہ ملے بیٹھ جائیے، اور اس طرح بیٹھئے کہ بعد میں آنے والوں کو جگہ ملے اور بیٹھنے میں کوئی زحمت نہ ہو،

اور جب لوگ زیادہ آجائیں تو سٹ کر بیٹھ جائیے اور آنے والوں کو کشادہ دلی سے جگہ دے دیجئے۔

۱۱:..... مجلس میں کسی کے سامنے یا ارد گرد کھڑا نہیں رہنا چاہئے، تعظیم کا یہ طریقہ اسلام کے خلاف ہے۔

۱۲:..... مجلس میں دو آدمی آپس میں چپکے چپکے باتیں نہ کریں، اس سے دوسروں میں یہ احساس بھی ہوتا ہے کہ انہوں نے ہمیں اپنی راز کی باتوں میں شریک کرنے کے قابل نہیں سمجھا اور یہ بدگمانی بھی ہوتی ہے کہ شاید ہمارے بارے میں کوئی بات کہہ رہے ہوں۔

۱۳:..... مجلس میں جو کچھ کہنا ہو، صدر مجلس سے اجازت لے کر کہئے اور گفتگو یا سوال و جواب میں ایسا انداز اختیار نہ کیجئے کہ آپ ہی صدر مجلس معلوم ہونے لگیں، یہ خود نمائی بھی ہے اور صدر مجلس کے ساتھ زیادتی بھی۔

۱۴:..... ایک وقت میں ایک ہی شخص کو بولنا چاہئے، اور ہر شخص کی بات غور سے سنا چاہئے، اپنی بات کہنے کے لئے ایسی بے تابلی نہیں ہونی چاہئے کہ سب بیک وقت بولنے لگیں اور مجلس میں ہڑبوگ ہونے لگے۔

۱۵:..... مجلس میں جو باتیں راز کی ہوں، ان کو جگہ جگہ بیان نہیں کرنا چاہئے۔ مجلس کا یہ حق ہے کہ اس کے رازوں کی حفاظت کی جائے۔

۱۶:..... مجلس میں جس موضوع پر گفتگو ہو رہی ہو، جب تک اس کے بارے میں کچھ ملے نہ ہو جائے، دوسرا موضوع نہ چھیڑیے اور نہ دوسرے کی بات کاٹ کر اپنی بات شروع کیجئے،

مرزا کے مالی معاملات

بقیہ

کر دیا۔ قادیانیت اور اس کے بانی مرزا غلام احمد قادیانی کے دجل اور فریب کا پردہ چاک ہو چکا ہے۔ قادیانی مذہب کے بانی کا مقصد ہی پیسہ کمانا تھا اور آج بھی قادیانی جماعت اپنے نام نہاد مدعی نبوت کی اسی روش پر عمل پیرا ہے۔ قادیانی جماعت میں چندوں کی بھرمار ہے۔ مسلمانوں کی مجبوری، غربت و افلاس، جہالت اور قادیانیت سے ناواقفیت سے فائدہ اٹھا کر یہ جماعت ترفیب و تحریص کے مختلف ہتھکنڈوں سے ان کو اپنے جال میں پھانسنے کی کوشش کرتی ہے۔ اللہ تعالیٰ سے دعا ہے کہ وہ مسلمانوں کو اس فتنے سے اپنی پناہ میں رکھے اور قادیانی جماعت کے چنگل میں پھنسے ہوئے لوگوں کو حق و باطل میں تمیز کرنے کی توفیق دے کر ان کو دائرہ اسلام میں واپسی کی سعادت عطا فرمائے۔ آمین۔ (ختم شد)

☆☆.....☆☆

خدا نے اپنی پیشگوئی کے موافق ایک دنیا کو میری طرف رجوع دے دیا اور ایسی متواتر فتوحات سے مالی مدد کی جس کا شکریہ بیان کرنے کے لئے میرے پاس الفاظ نہیں مجھے اپنی حالت پر خیال کر کے اس قدر بھی امید نہ تھی کہ دس روپیہ ماہوار بھی آئیں گے مگر خدا تعالیٰ جو غریبوں کو خاک میں سے اٹھاتا ہے اور منکبڑوں کو خاک میں ملاتا ہے اس نے ایسی میری دھگیری کی کہ میں یقیناً کہہ سکتا ہوں کہ اب تک تین لاکھ کے قریب روپیہ آچکا ہے۔“ (حقیقت الوحی) روحانی خزائن جلد ۲۲ ص ۲۲۰ مصنف مرزا غلام احمد قادیانی)

گویا مرزا صاحب نے خود ہی اپنی ساری زندگی کا خلاصہ نہایت مناسب انداز میں بیان

مسیحیات کا بلند کردار

بقیہ

ہم کو ان کے کارنامے ملتے ہیں، بہادری، عسکری اور بہت سی نیک خصوصیات میں یہ خواتین اپنی مثال آپ تھیں۔

غزوہ بنی قریظہ میں حضرت رفیدہ زہریوں کی مرہم پٹی اور تیمارداری کرتی تھیں، ان کا خیمہ مسجد نبوی میں لگا ہوا تھا، جب کوئی صحابی گھائل ہوتے تھے تو حضور صلی اللہ علیہ وسلم فرماتے کہ ان کو رفیدہ کے خیمے میں لے جاؤ۔

بہادری کا یہ حال تھا کہ غزوہ خندق کے موقع پر جب کہ سارے مسلمان خندق کے سامنے مجتمع تھے اور شہر کے محلے مسلمانوں سے خالی تھے عورتیں مردوں سے دور تھیں، شہر کے یہودیوں کی مکاری اور فریب کھل چکا تھا، ایسے موقع پر اس حویلی کے قریب جس میں مستورات مقیم تھیں، ایک یہودی

اگر کبھی کوئی ضرورت پیش آ جائے کہ آپ کا فوراً بولنا ضروری ہو تو بولنے والے سے پہلے اجازت لے لیجئے۔

۱۷:..... صدر مجلس کو مسائل پر گفتگو کرتے وقت تمام حاضرین کی طرف توجہ رکھنی چاہئے اور دائیں بائیں ہر طرف رخ پھیر پھیر کر بات کرنی چاہئے اور آزادی کے ساتھ ہر ایک کو اظہار خیال کا موقع دینا چاہئے۔

۱۸: مجلس درخواست ہونے سے پہلے یہ دعا پڑھئے اور پھر مجلس درخواست کیجئے:

”خدا یا! تو ہمیں اپنا خوف اور اپنی خشیت نصیب کر جو ہمارے اور معصیت کے درمیان آڑ بن جائے اور وہ فرمانبرداری دے جو ہمیں تیری جنت میں پہنچا دے اور ہمیں وہ پختہ یقین عطا فرما جس سے ہمارے لئے دنیا کے نقصانات بچ ہو جائیں۔ خدا یا! تو جب تک ہمیں زندہ رکھے، ہمیں ہمارے سننے، دیکھنے کی قوتوں اور جسمانی توانائیوں سے فائدہ اٹھانے کا موقع دے اور اس خیر کو ہمارے بعد بھی برقرار رکھ، اور جو ہم پر ظلم کرے، اس سے ہمارا بدلہ لے، اور جو ہم سے دشمنی کرے، اس پر ہمیں غلبہ عطا فرما، اور ہمیں دین کی آزمائش میں جلا نہ کر، اور دنیا کو ہمارا مقصود اعظم نہ بنا، اور نہ دنیا کو ہمارے علم و بصیرت کی انتہا ٹھہرا، اور نہ ہم پر اس شخص کو قابو دے جو ہم پر رحم نہ کرے۔“

☆☆.....☆☆

نری نیت سے آتا ہوا نظر آیا، اس کو دیکھ کر حضرت صفیہ رضی اللہ عنہا نے ایک صحابی سے جو اسی حویلی میں موجود تھے اور بعض کمزوریوں کے باعث میدان جنگ میں نہیں گئے تھے، کہا کہ اس کو بڑھ کر ماریں، انہوں نے معذرت کی تو آپؐ بذات خود تشریف لے گئیں اور ایک ستون اٹھا کر اس کے سر پر مارا، جس کی تاب نہ لا کر وہ وہیں ختم ہو گیا، اس طرح انہوں نے باوجود عورت ہونے کے دشمن مردوں پر رعب بٹھا دیا۔

بہر حال یہ اور اس طرح کے بے شمار واقعات ہیں، جن سے تاریخ و سیرت کی کتابیں بھری پڑی ہیں، اگر آج کل کی خواتین ان واقعات کو اپنی زندگی کا نمونہ بنائیں تو وہ اسلام اور اپنے اسلامی معاشرے کی بیش بہا خدمت انجام دے سکتی ہیں، جس کی بڑی ضرورت ہے۔

☆☆

مرزا قادیانی

اپنے اقوال کے روشنی میں

کذاب قادیانی کے اقوال:

ہم قادیانیوں کے عقائد کے بارے میں مرزا غلام احمد قادیانی کے بہت سے اقوال پیش کرتے ہیں جس سے قادیانیت کو سمجھنے میں بڑی مدد ملتی ہے۔ یہ اس گمراہ گروہ اور اس کے کفریہ مبادی و اصول کی حقیقت پر ایک مسلمان کے لئے بلند اور روشن دلیل ہیں۔ اس سلسلے میں مرزا کذاب کے اقوال درج ذیل ہیں:

۱:..... ”میں اس خدا کی قسم


کھا کر کہتا ہوں جس کے قبضے میں میری جان ہے کہ اسی نے مجھے بھیجا ہے اور اس نے میرا نام نبی رکھا ہے اور اسی نے مجھے مسیح موعود کے نام سے پکارا ہے اور اس نے میرے دعویٰ کی صلاحیت پر بڑے بڑے نشان ظاہر کئے ہیں جن کی تعداد تین لاکھ ہے۔“ (تحریر ہدیۃ الوحی ص ۶۸ روحانی خزائن ص ۵۰۳ جلد ۲۲)

۲:..... ”خدا تعالیٰ بہر حال

جب تک کہ طاعون دنیا میں رہے گو ستر برس تک رہے قادیان کو اس کی خوفناک تباہی سے محفوظ رکھے گا کیونکہ

یہ اس کے رسول کی تخت گاہ ہے اور یہ تمام امتوں کے لئے نشان ہے سچا خدا وہی خدا ہے جس نے قادیان میں اپنا رسول بھیجا۔“ (دفع البلا ص ۱۰/۱۱ روحانی خزائن ص ۲۳۰/۲۳۱ جلد ۱۸)

خدا کی قدرت! ستر برس تو بڑی بات ہے خود اس کذاب کی زندگی ہی میں طاعون نے قادیان کو اپنی لپیٹ میں لے لیا بلکہ خود اس کا اپنا گھر بھی اس خوفناک تباہی سے نہ بچ سکا جبکہ ملک کے دوسرے حصے اس وبا سے محفوظ رہے۔ (مکتوبات احمدیہ ج ۵ ص ۱۱۵)



۳:..... ”بے شک عیسیٰ علیہ

السلام کی روح مجھ میں فسخ کی گئی اور استعارے کے رنگ میں مجھے حاملہ ٹھہرایا گیا آخر کئی مہینوں کے بعد جو (مدت حمل) دس مہینوں سے زیادہ نہیں مجھے مریم سے عیسیٰ بنایا گیا پس اس طور سے میں ابن مریم ٹھہرا۔“ (کشتی نوح ص ۴۷ روحانی خزائن ص ۵۰ جلد ۱۹)

۴:..... ”بے شک اللہ تعالیٰ

نے میرا نام ہی وہ مریم رکھا جو عیسیٰ علیہ السلام کے ساتھ حاملہ ہوئی ہیں اور سورہ تحریم میں اس فرمان باری کا میں ہی مصداق ہوں (اور عمران کی بیٹی مریم کا حال بیان کرتا ہے جنہوں نے اپنی ناموس کو محفوظ رکھا پس ہم نے ان کے چاک گریبان میں اپنی روح پھونک دی) اس لئے کہ مریم ہونے کا دعویٰ اور اس بات کا کہ عیسیٰ کی روح مجھ میں فسخ کی گئی میں نے ہی کیا میرے علاوہ کسی اور نے اس بات کا دعویٰ نہیں کیا۔“ (حاشیہ ہدیۃ الوحی ص ۳۷)

اسی بناء پر قادیانی یہ عقیدہ رکھتے ہیں کہ مرزا غلام احمد اللہ تعالیٰ کا بیٹا ہے بلکہ عین اللہ تعالیٰ ہی ہے۔

۵:..... ”اللہ تعالیٰ نے مجھے

(مرزا قادیانی کو) یہ کہہ کر مخاطب کیا: سن اے میرے بیٹے!۔“ (البشری ص ۴۹)

۶:..... ”مجھ (مرزا قادیانی)

سے میرے رب نے فرمایا: تو مجھ سے ہے اور میں تجھ سے ہوں تیرا ظہور میرا

ظہور ہے۔“ (تذکرہ ص ۶۵۰)

۷:..... ”بے شک اللہ تعالیٰ

مجھ میں اتر آیا ہے اور میں اس کے اور ساری مخلوقات کے درمیان واسطہ ہوں۔“ (کتاب البریہ ص ۷۵ روحانی خزائن ص ۱۰۲ جلد ۱۳)

۸:..... ”میں نے خواب میں

دیکھا کہ میں خدا ہوں تو میں نے یقین کر لیا کہ میں وہی ہوں۔“ (آئینہ کمالات اسلام ص ۵۶۴ روحانی خزائن ص ۵۶۴ جلد ۵)

۹:..... قرآن کریم نے جو القاب و

امتيازات رسول اکرم صلی اللہ علیہ وسلم کے لئے بیان فرمائے ہیں ان کے متعلق مرزا غلام احمد قادیانی کہتا ہے کہ مجھے بذریعہ وحی ان القاب سے نوازا گیا ہے مثلاً مندرجہ ذیل آیات قرآنی:

”وما ارسلک الا رحمة

للعالمین“ وما ینطق عن الہوی ان هو الا وحی یوحی“ وداعیاً الی اللہ باذنبہ وسراجاً منیراً“ قل ان کنتم تحبون اللہ فاتبعونی یحببکم اللہ“ ان الذین یمیعونک انما یمیعون اللہ“

اسی طرح بہت سی آیات جو رسول اکرم صلی اللہ علیہ وسلم پر نازل ہوئی ہیں مرزا قادیانی انہیں اپنی ذات پر نازل شدہ قرار دیتا ہے اور یہ دعویٰ کرتا ہے کہ ان میں اسی کی ذات مراد ہے۔

۱۰:..... سورہ کوثر کو مرزا نے اپنے حق میں قرار دیا ہے جب کہ ہر شخص جانتا ہے کہ یہ سورہ

خاص کر رسول اکرم صلی اللہ علیہ وسلم کا امتیاز بتانے کے لئے نازل ہوئی ہے۔

۱۱:..... رسول اکرم صلی اللہ علیہ وسلم کے خصوصی اعزاز یعنی معراج کو بھی مرزا قادیانی نے اپنی ذات کی طرف منسوب کیا ہے اور کہا ہے کہ جو آیات اس واقعہ اسراء میں نازل ہوئی ہیں ان میں وہی مراد ہے۔

مذکورہ بالا عبارات میں آپ ملاحظہ فرما چکے ہیں کہ کبھی مرزا قادیانی نبوت کا دعویٰ کرتا ہے اور کبھی الوہیت کا اس سے وہ خود ہی اپنی حماقت جہالت اور بے عقلی کا ثبوت فراہم کر رہا ہے۔

وہ دعویٰ کرتا ہے کہ وہ خدا ہے پھر وہ کیسے دعویٰ کرتا ہے کہ وہ خدا کی جانب سے رسول ہے؟ اور کبھی وہ عیسیٰ بن مریم ہے؟ اور کبھی وہ عیسیٰ علیہ السلام سے افضل ہونے کا دعویٰ کر رہے؟

اس کا دعویٰ ہے کہ آیت کریمہ: ”و مبشراً برسول یأسی من بعدی اسمہ احمد“ میں ”احمد“ سے مراد وہ خود ہے اور عیسیٰ علیہ السلام نے اس کے آنے کی بشارت سنائی ہے اور اس جیسی جو دوسری باتیں ہیں وہ اس کے ظل دماغ اور نفسیاتی اضطراب پر مہر ثبت کر رہی ہیں اور اس کے دائرہ اسلام سے خارج ہونے کا باعث ہیں چہ جائیکہ صریح کتاب و سنت اور اجماع امت کی مخالفت۔ الامان والحفیظ۔

کتاب ”موقف الامة الاسلامیہ من القادیانیہ“ لجماعة من علماء پاکستان ص: ۵۷ پر قادیانیوں کے متعلق علماً کرام رقم طراز ہیں: ”وقد بلغ..... الخ“ یہ ناپاک

جگہ سوز اشتعال انگیز اور شرمناک جسارت اس حد تک بڑھی کہ ایک قادیانی مبلغ سید زین العابدین دلی اللہ شاہ نے ”اسمہ احمد“ کے عنوان سے ۱۹۳۴ء کے قادیان کے سالانہ جلسے میں ایک مفصل تقریر کی جو الگ شائع ہو چکی ہے۔ اس میں اس نے صرف یہی دعویٰ نہیں کیا کہ مذکورہ آیت میں احمد سے مراد رسول اکرم صلی اللہ علیہ وسلم کے بجائے مرزا غلام احمد قادیانی ہے بلکہ یہ بھی ثابت کرنے کی کوشش کی کہ سورہ صف میں صحابہ کرام کو فتح و نصرت کی جتنی بشارتیں دی گئیں وہ صحابہ کرام کے لئے نہیں بلکہ قادیانی جماعت کے لئے تھیں چنانچہ اپنی جماعت کو مخاطب کرتے ہوئے وہ کہتا ہے:

”پس یہ آیت قرآنی و

اخری تحبونہا نصر من اللہ و فصح قریب کتنی بے بہا نعمت ہے جس کی صحابہ تمنا کرتے رہے مگر وہ اسے حاصل نہ کر سکے اور آپ کو مل رہی ہے۔“ (اسمہ احمد ص ۷۷ مطبوعہ قادیان ۱۹۳۴ء)

غور کیجئے کہ سرکارِ دو عالم رحمت مجسم صلی اللہ علیہ وسلم اور آپ کے صحابہ کرام کی یہ توہین اور قرآن کریم کی آیت کے ساتھ یہ گھناؤنا مذاق مسلمانوں کے ناموں کی آڑ لیتے ہوئے کیا ہے۔ اسی طرح ان قادیانیوں کو یہودیوں کے ساتھ بڑی مشابہت ہے کیونکہ یہ یہودیوں کی مانند آیات میں تحریف کرتے ہیں اور اپنے آپ کو جھوٹا یقین کرنے کے باوجود دوسروں کے فضائل اپنی طرف منسوب کرتے ہیں۔

اللہ تعالیٰ پر افترا پردازیاں:

اللہ رب العزت پر جھوٹ اور افترا پردازوں میں سے ایک مرزا قادیانی کی یہ عبارت ہے:

”تو (مرزا) مجھ (خدا) سے ایسا ہے جیسا کہ میری توحید اور تفرید پس اب وقت آ گیا ہے کہ تیری مدد کی جائے اور تو لوگوں کے درمیان معروف اور مشہور ہو جائے تو مجھ سے میرے عرش جیسا ہے تو (اے مرزا) مجھ سے میری اولاد جیسا ہے تو مجھ سے ایسے مرتبے میں ہے کہ مخلوق کو اس کا علم نہیں۔“

اللہ تعالیٰ ایسی باتوں سے پاک اور بہت بلند و بالا ہے۔

دیکھئے مرزا غلام احمد قادیانی 'اللہ تعالیٰ پر جھوٹ باندھتا اور قرآن کریم کی تکذیب کرتا ہے' اور اللہ تعالیٰ کے متعلق یہ کہتا ہے کہ وہ اس سے (یعنی مرزا قادیانی سے) فرماتا ہے کہ تو مجھ سے میری اولاد جیسا ہے۔ یہ قرآن کریم کی صراحتاً تکذیب ہے کہ رحمن کی طرف اولاد منسوب کرتا ہے جب کہ اللہ تعالیٰ رب العزت کا ارشاد ہے:

”اور کافر لوگ کہتے ہیں کہ اللہ تعالیٰ نے اولاد اختیار کر رکھی ہے اللہ تعالیٰ فرماتے ہیں کہ تم نے ایسی سخت حرکت کی ہے کہ اس کے سبب کچھ بعید نہیں کہ آسمان پھٹ پڑیں اور زمین

کے ٹکڑے ہو جائیں اور پہاڑ ٹوٹ کر گر پڑیں۔“

اس بات سے کہ یہ لوگ اللہ تعالیٰ کی طرف اولاد کی نسبت کرتے ہیں حالانکہ اللہ تعالیٰ کی یہ شان نہیں کہ وہ اولاد اختیار کرے جتنی بھی مخلوق آسمانوں اور زمین میں ہے سب اللہ تعالیٰ کے روبرو غلام ہو کر حاضر ہوتی ہے۔

نیز ارشاد خداوندی ہے:

”آپ فرمادیجئے کہ وہ یعنی اللہ ایک ہے اللہ بے نیاز ہے نہ اس نے کسی کو جنا اور نہ اسے کسی نے جنا یعنی نہ اس کی کوئی اولاد ہے اور نہ وہ کسی کی اولاد اور نہ کوئی اس کے برابر کا ہے۔“

اللہ تعالیٰ کی طرف اولاد کی نسبت کرنا سراسر کفر ہے کیونکہ یہ قرآن کریم کی تکذیب اور جناب باری تعالیٰ کی تنقیص ہے۔ اللہ تعالیٰ خالموں کی باتوں سے پاک اور بہت بلند و بالا ہے۔

حرمین شریفین اور قادیان:

مرزا غلام احمد قادیانی کے مکہ مکرمہ اور مدینہ منورہ پر اپنی ہستی قادیان کی تفصیل و تعظیم اور مکہ مکرمہ کی بجائے قادیان کے حج کے مطالبے کے سلسلے میں اقوال ملاحظہ فرمائیے:

۱:..... قرآن کریم نے تین شہروں کے نام اعزاز و اکرام کے ساتھ ذکر کئے ہیں: مکہ مکرمہ، مدینہ منورہ اور قادیان۔ (روحانی خزائن ص ۱۴۰ ج ۳)

۲:..... ”یہاں (قادیان)

میں آنا نہایت ضروری ہے حضرت مسیح موعود نے اس کے متعلق بڑا زور دیا ہے اور فرمایا کہ جو بار بار یہاں نہیں آتے مجھے ان کے ایمان کا خطرہ ہے پس جو قادیان سے تعلق نہیں رکھے گا وہ کاٹا جائے گا تم ڈرو کہ تم میں سے نہ کوئی کاٹا جائے پھر یہ تازہ دودھ کب تک رہے گا آخر ماؤں کا دودھ بھی سوکھ جایا کرتا ہے کیا مکہ اور مدینہ کی چھاتیوں سے یہ دودھ سوکھ گیا ہے کہ نہیں؟“ (حقیقۃ الرؤیا ص ۳۶ از مرزا محمود)

۳:..... ”ہمارا سالانہ جلسہ بھی حج کی طرح ہے اور بے شک اللہ تعالیٰ نے حج کے لئے قادیان کا انتخاب فرمایا ہے اور جیسا کہ حج میں رفٹ فسوق اور جدال منع ہے ایسے ہی اس جلسے میں بھی منع ہے۔“ (برکات الخلافہ صفحہ ۵ تا ۷)

مرزا غلام احمد قادیانی کہتا ہے:

زمین قادیاں اب محترم ہے
ہجوم خلق سے ارض حرم ہے
(درشن ص ۵۲)

انگریزی حکومت کی تائید و حمایت:

انگریز کی مدح سرائی اور ان کی طرف سے دفاع کے بارے میں مرزا غلام احمد قادیانی کے اقوال درج ذیل ہیں:

۱:..... کتاب تریاق القلوب صفحہ ۱۵
روحانی خزائن صفحہ ۱۵۵ جلد ۱۵ پر مرزا قادیانی لکھتا ہے:

مرتبہ ٹھہر چکے ہو، لہذا تم اس نعمت الہیہ
گورنمنٹ برطانیہ کے وجود کی نعمت کی
قدر پہچانو۔“

ہمارے سابقہ بیان سے آپ نے جان لیا
ہوگا کہ مرزا قادیانی خود اقرار کرتا ہے کہ اسلامی
حکومتیں اس کے اور اس کی دعوت کے بالمقابل
ہیں، کیونکہ اسے پورا یقین ہے کہ وہ مسلمانوں کی
جماعت سے علیحدہ ہو گیا ہے اور اس دعوت کے
اتہام کی وجہ سے جو اسلام کی ضد ہے، وہ دین
اسلام سے پھر گیا ہے۔

یہ منہ سے نمونہ از خوارے کے طور پر پیش
خدمت ہے، اگر تفصیلی بیان کا ارادہ کر لیں تو کلام
طویل ہو جائے گا:

”ترسم کہ دل آرزو شوی و گر نہ سخن بسیار است“
لیکن یاد رہے کہ یہ کفریات، مغالطے اور
فریب، ان سادہ لوح نادانوں ہی پر چلتے ہیں، جو
دین اسلام اور حضور خاتم النبیین صلی اللہ علیہ وسلم
سے کچھ واقفیت نہیں رکھتے۔

☆☆.....☆☆

تمہارے مخالف ہیں، انگریز تمہارے
لئے ان سے ہزار درجہ بہتر ہے۔“

۷:..... ”واقعہ یہ ہے کہ
برطانوی حکومت ہمارے لئے جنت
ہے۔“ الیٰی آخر تصریحاً۔

نوٹ: مرزا قادیانی انگریزی حکومت
کی ایسی کھلے لفظوں میں تریف و توصیف کرتا
ہے، جس کے لئے ایک صاحب ضمیر انسان تیار
نہیں ہو سکتا۔

ہم نے نہایت اختصار کے ساتھ اس کی چند
عبارتیں اور اقتباسات پیش کئے ہیں، جس سے
اس بات پر دلالت مقصود ہے کہ وہ انگریز کی
طرف سے مسلمانوں کے خلاف مقرر کردہ ایجنٹ
ہے۔

ذیل میں اس کی ایک عبارت بھی اسی بات
کی وضاحت کرتی ہے:

”ہر ایک اسلامی حکومت تمہیں
قتل کرنے کے لئے دانت پیس رہی
ہے، کیونکہ ان کی نگاہ میں تم کافر اور

”میری عمر کا اکثر حصہ
انگریزی سلطنت کی تائید و حمایت میں
گزر رہا ہے اور میں نے مخالفت جہاد اور
انگریز حکمرانوں کی اطاعت کے بارے
میں اس قدر کتابیں لکھی ہیں اور اشتہار
شائع کئے ہیں کہ اگر وہ رسائل اور
کتابیں اکٹھی کی جائیں تو پچاس
الماریاں ان سے بھر سکتی ہیں۔“

۲:..... ”میں اپنی ابتدائی عمر
سے اس وقت تک جو تقریباً ساٹھ برس
کی عمر تک پہنچا ہوں، اپنی زبان اور قلم
سے اس اہم کام میں مشغول ہوں تاکہ
مسلمانوں کے دلوں کو گورنمنٹ انگلشیہ
کی سچی محبت، خیر خواہی اور ہمدردی کی
طرف پھریں اور ان کے بعض کم فہموں
کے دلوں سے غلط خیال جہاد وغیرہ کے
دور کروں، جو ان کو دلی صفائی اور
مخلصانہ تعلقات سے روکتے ہیں۔“

۳:..... ”ہر مسلمان کا یہ فرض
ہے کہ وہ اس گورنمنٹ کی فرمانبرداری
پورے اخلاص کے ساتھ انجام دے۔“
۴:..... ”تم ذرا غور تو کر دو یہ
تو سوچو اگر تم اس گورنمنٹ کے سائے
سے باہر نکل جاؤ تو پھر تمہارا ٹھکانا کہاں
ہے؟“

۵:..... ”سنو! برطانوی
حکومت تمہارے لئے رحمت اور برکت
ہے۔“

۶:..... ”یہ مسلمان جو

نوٹ: یہ پیشکش صرف یکم محرم تک کیلئے ہے

علماء کرام کیلئے خصوصی پیشکش

علماء کرام کے اہل خانہ کے لئے ہمارے ہاں سے زیورات کی خریداری پر کسی بھی قسم کی گھڑائی جزائی
نہیں لی جائے گی، مزید بصورت واپسی اصل سونے کی قیمت جب چاہیں واپس حاصل کریں

خادم ملا حق، حاجی الیاس خفی عنہ

ائمہ مساجد بھی
اس پیشکش سے
فائدہ اٹھائیں

سنارا جیولرز

صرافہ بازار میٹھا در کراچی نمبر 2 فون: 2545080-2545805

اگرچہ راہِ تقویٰ میں ہزاروں غم بھی آتے ہیں!

حضرت حکیم محمد اختر مدظلہ العالی

محبت میں کبھی ایسا زمانہ بھی گزرتا ہے زباں خاموش رہتی ہے مگر دل روتا رہتا ہے
اگرچہ راہِ تقویٰ میں ہزاروں غم بھی آتے ہیں مگر جو عاشق صادق ہے غم کو سہتا رہتا ہے
جو غیروں پر فدا کرتا ہے اپنی آشنائی کو بجرم بے وفائی حق سے وہ محروم رہتا ہے
صلہ عشق مجازی کا یہ کیسا ہے ارے توبہ! کہ عاشق روتے رہتے ہیں صنم خود سوتا رہتا ہے
خطاؤں کی اگر آئی ہے دامن پر ذرا سیاہی تو اپنے آنسوؤں سے عشق اس کو دھوتا رہتا ہے
گناہگاروں کی مت تحقیر کر اے زاہد ناداں کہ ان کی آہ وزاری پر فلک بھی روتا رہتا ہے

بہ فیض مرشد کامل جو درد دل ملا اختر

تو دل پر جلسہ قرب محبت ہوتا رہتا ہے

کیا آپ نے بھی غور کیا؟

قادیانی

ہمارے نوجوانوں کو ورغلا کر مرتد بنا رہے ہیں
اس مقصد کے لئے
وہ کروڑوں روپے پانی کی طرح بھا رہے ہیں

حتمی نتیجہ

جب آپ حق پر ہیں تو

آپ نے ناموس رسالت مآب ﷺ اور عقیدہ ختم نبوت کے تحفظ کے لئے کیا انتظام کیا؟
کیا یہ آپ کی ذمہ داری نہیں کہ قادیانیوں کی خطرناک سرگرمیوں کے بارے میں معلومات حاصل کریں؟
اگر ہے تو آج ہی ملت اسلامیہ کے بین الاقوامی ہفت روزہ

حتمی نتیجہ

یہ ہفت روزہ امریکہ، برطانیہ، اسپین، مارشس، جنوبی افریقہ، سعودی عرب، نايجیریا، قطر، بنگلہ دیش، آسٹریلیا اور دنیا کے کئی دیگر ملکوں میں جاتا ہے۔

ہفت روزہ
حتمی نبوت

کا مطالعہ کیجئے

خوبصورت ٹائٹل
کمپیوٹر کتابت
عمدہ طباعت

ہر جمعہ کو پابندی

سے شائع ہوتا ہے

انشاء اللہ اس میں دنیا و آخرت کا فائدہ ہے

تعاون کا ہاتھ بڑھائیے

خریدار بنیے — بنائیے

اشتہارات دیجئے

مالی امداد فراہم کیجئے